

सुरत गुजरात से प्रकाशित, मुंबई, उत्तरप्रदेश, बिहार, राजस्थान, मध्यप्रदेश, उत्तरांचल, उत्तराखंड, दिल्ली, हरियाणा में प्रकाशित

सुरत-गुजरात, संस्करण सोमवार 13 जुलाई 2026 वर्ष-9,अंक-161 पृष्ठ-08 मूल्य-01 रूपये

Website : www.krantisamay.com & epaper.krantisamay.com



www.facebook.com/krantisamay1



www.twitter.com/krantisamay1

पहला कॉलम



17 को लॉन्च होगी पहली हाइड्रोजन ट्रेन

नई दिल्ली।

भारतीय रेलवे 17 जुलाई को एक नई उपलब्धि हासिल करने जा रहा है। प्रधानमंत्री नरेंद्र मोदी हरियाणा में देश की पहली हाइड्रोजन से चलने वाली ट्रेन को हरी झंडी दिखाएंगे। यह ट्रेन जींद और सोनीपत के बीच 89 किलोमीटर लंबे रूट पर चलेगी। हाइड्रोजन फ्यूल सेल तकनीक पर आधारित यह ट्रेन भारतीय रेलवे के लिए ग्रीन ट्रांसपोर्ट की दिशा में बड़ा कदम मानी जा रही है। उद्घाटन तो 17 जुलाई को होगा, लेकिन आम यात्रियों के लिए इसकी नियमित सेवा कब शुरू होगी, इसका फैसला अभी उत्तर रेलवे को करना है। रेलवे बोर्ड की ओर से जारी ऑपरेशन शेड्यूल के मुताबिक, नियमित संचालन के दौरान हाइड्रोजन ट्रेन नंबर 74010 सुबह 7:40 बजे जींद से रवाना होगी और करीब दो घंटे बाद सुबह 9:40 बजे सोनीपत पहुंचेगी। वापसी में ट्रेन नंबर 74009 सुबह 10:40 बजे सोनीपत से चलेगी और दोपहर 1:00 बजे जींद पहुंचेगी।

55 करोड़ की पाकिस्तानी हेरोइन पकड़ी

तरनतारन।

तरनतारन पुलिस ने झेन के जरिए पाकिस्तान से भारतीय इलाके में गिराई गई 10 किलो 900 ग्राम हेरोइन बरामद की है। अंतरराष्ट्रीय बाजार में इसकी कीमत लगभग 55 करोड़ रुपये बताई जा रही है। पुलिस ने इस मामले में अज्ञात तस्करों के खिलाफ मामला दर्ज कर जांच शुरू कर दी है। वक्तोहा थाने की पुलिस को देर रात सूचना मिली थी कि गांव लखना के बहकनन के पास जसविंदर सिंह पुत्र बाली सिंह के खेत में झेन के जरिए कुछ पैकेट गिराए गए हैं। सूचना मिलते ही वक्तोहा थाने के हेड सब-इंस्पेक्टर विपिन कुमार पुलिस टीम के साथ गांव लखना पहुंचे। उन्होंने सीमा सुरक्षा बल के जवानों के साथ मिलकर संयुक्त तलाशी अभियान चलाया। तलाशी के दौरान खेतों से एक प्लास्टिक बैग और कुछ खुले पैकेट मिले। इनका वजन करने पर कुल 10 किलो 900 ग्राम हेरोइन बरामद हुई।

नक्सलियों का डंप किया बरामद

दत्तेवाड़ा।

दत्तेवाड़ा पुलिस ने नक्सल विरोधी अभियान के तहत बड़ी कार्रवाई करते हुए नक्सलियों के छिपाए गए हथियार, विस्फोटक, कैश और सोने का डंप बरामद किया है। नक्सलियों ने जंगल-पहाड़ में हथियार छिपाकर रखा था। जिसे सरेंडर्ड नक्सलियों के बताए अनुसार मौके पर पहुंचे जवानों ने बरामद कर लिया है। मामला बारसूर थाना क्षेत्र का है। पुलिस के अनुसार, नक्सलियों की निशानदेही पर चलाए गए सच ऑपरेशन में 116 ग्राम सोना, 2 लाख रुपए कैश समेत करीब 18 लाख रुपए की सामग्री जब्त की गई है। इस कार्रवाई में बड़ी मात्रा में हथियार, गोला-बारूद और विस्फोटक भी मिले हैं। दत्तेवाड़ा जिले में चलाए जा रहे नक्सल उन्मूलन अभियान के तहत सुरक्षा बलों की टीम ने बारसूर थाना क्षेत्र के तोड़गा गांव के जंगलों में सक्ति अभियान चलाया। अभियान के दौरान माओवादियों के जमीन के भीतर अलग-अलग स्थानों पर छिपाकर रखे गए कई डंप का पता चला।

पहलगाम में बादल फटा, सड़क बही

उत्तराखंड के हाइड्रो प्रोजेक्ट के पास लैंडस्लाइड, गाडियां मशीनें मलबे में दबीं

नई दिल्ली।

पहाड़ी राज्यों में बारिश के चलते नदियों का जलस्तर बढ़ गया है। जम्मू-कश्मीर के पहलगाम में बादल फटने के बाद बाढ़ आई। कई खेत बर्बाद हो गए, सड़क बह गईं। उत्तराखंड के विकासनगर में भारी बारिश के कारण लखवाड़ हाइड्रोइलेक्ट्रिक प्रोजेक्ट में लैंडस्लाइड हो गई। कई वाहन और मशीनें मलबे में दब गईं। उधर, देश के लगभग 70 प्रतिशत हिस्से से मानसून के बादल गायब हो गए हैं। राजस्थान, दिल्ली-एनसीआर, पश्चिमी मध्य प्रदेश, गुजरात, महाराष्ट्र में अगले 5 दिन तक बारिश की संभावना भी कम है। बारिश रुकने से मध्य प्रदेश, दिल्ली, पश्चिमी उत्तर प्रदेश समेत उत्तर भारत के राज्यों में तापमान बढ़ गया। राजस्थान के श्रीगंगानगर में तापमान 42 डिग्री सेल्सियस दर्ज किया गया।

मानसून को सक्रिय रखने वाले सिस्टम कमजोर पड़ा

मौसम विभाग के मुताबिक, देश के 70 प्रतिशत हिस्से से मानसून के बादल गायब होने के पीछे सबसे बड़ी वजह मानसून को सक्रिय रखने वाले सिस्टम का कमजोर पड़ना है। 9 जुलाई के बाद बंगाल की खाड़ी में कोई नया मजबूत लो-प्रेशर सिस्टम नहीं बना, जिससे मानसूनी हवाओं को पर्याप्त नमी नहीं मिल सकी। इसके साथ ही मानसून ट्रफ भी अपनी सामान्य स्थिति से उत्तर की ओर खिसक गई है। इसकी वजह से मध्य, पश्चिम और दक्षिण भारत के बड़े हिस्से में बादल और बारिश की गतिविधियां काफी कम हो गई हैं। फिलहाल बारिश मुख्य रूप से उत्तर भारत, पूर्वी राज्यों और पूर्वोत्तर तक सीमित है। मौसम विभाग का अनुमान है कि अगले कुछ दिनों तक देश के अधिकांश हिस्सों में मानसून के फले से पूरी तरह सक्रिय होने की संभावना कम है।

नई दिल्ली।

प्रधानमंत्री नरेंद्र मोदी हाल ही में ऑस्ट्रेलिया की यात्रा पर थे। प्रधानमंत्री मोदी के इस दौरे को ऑस्ट्रेलियन मीडिया खासकर 'प्रिंट मीडिया' ने हाथों-हाथ लिया। ऑस्ट्रेलिया के लगभग हर समाचार पत्र में प्रधानमंत्री मोदी ही छापे रहे। भारतीय प्रधानमंत्री का दौरा पूरे देश में पहले पन्नों, टेलीविजन बुलेटिनों और ऑनलाइन न्यूज प्लेटफॉर्म पर छाया हुआ है। 'द ऑस्ट्रेलियन' और 'द एज' जैसे बड़े अखबारों से लेकर बड़े टैब्लॉइड तक में डिफेंस और न्यूक्लियर समझौतों से लेकर मोदी के हाई-एनर्जी डायस्पोर्टा इवेंट तक सब कुछ शामिल रहा है, जिसमें ऑस्ट्रेलियाई

प्रधानमंत्री एंथनी अल्बनीज भी शामिल थे। यहां तक कि एक जाने-माने ऑस्ट्रेलियाई कॉलमिस्ट ने तो पीएम मोदी को ग्लोबल स्टेज का 'मिस्टर इंडिया' तक कह दिया। 'मिस्टर इंडिया' निकनेम से साफ पता चलता है कि कैसे प्रधानमंत्री मोदी ने भारतीय प्रवासियों के बीच मास अपील को अपनी बढ़ती हुई असरदार 'ग्लोबल डिप्लोमैटिक प्रोफाइल' के साथ जोड़ा है। वहीं, मेलबर्न के मार्वल स्टेडियम में आयोजित एक कम्युनिटी इवेंट ने सबसे ज्यादा ध्यान खींचा। इस दौरान प्रधानमंत्री नरेंद्र मोदी ने अपने समकक्ष एंथनी अल्बनीज के साथ मंच साझा किया। इस दौरान प्रधानमंत्री मोदी ने मजाक में कहा कि वह पिछले 12 सालों में

ऑस्ट्रेलिया के 'दौरों की हैट्रिक' पूरी कर रहे हैं। ऑस्ट्रेलिया के लगभग सभी अखबारों ने अपने पहले पेज पर दोनों नेताओं की तस्वीरें छापीं। इन तस्वीरों और खबरों में ऑस्ट्रेलिया के भारतीय समुदाय के उत्साह और आपसी रिश्तों में बढ़ती गर्मजोशी को दिखाया गया। वहीं, अखबारों की सुर्खियों से परे प्रधानमंत्री मोदी के इस दौरे से अच्छे नतीजे भी मिले। भारत और ऑस्ट्रेलिया ने न्यूक्लियर एनर्जी, डिफेंस, मैरीटाइम सिक्योरिटी, जरूरी मिनरल्स, टेक्नोलॉजी, साइबर सिक्योरिटी, आर्टिफिशियल इंटेलिजेंस, एजुकेशन और इन्वेस्टमेंट को कवर करने वाले 18 एग्रीमेंट्स पर साइन किए।

सबसे खास बात तो यह है कि एक अहम समझौते से शांतिपूर्ण न्यूक्लियर इस्तेमाल के लिए भारत को लंबे समय से इंतजार किए जा रहे ऑस्ट्रेलियाई यूरेनियम एक्सपोर्ट का रास्ता साफ हो गया है। इस दौरान दोनों देशों ने डिफेंस और सिक्योरिटी कोऑपरेशन पर एक नया जॉइंट डिक्लेरेशन और इंडो-पैसिफिक में स्टेबिलिटी को मजबूत करने के मकसद से एक मैरीटाइम सिक्योरिटी कोलैबोरेशन रोडमैप भी पेश किया। ऑस्ट्रेलियाई अखबारों ने ऑस्ट्रेलिया-इंडिया सीईओ फोरम और इकोनॉमिक रोडमैप बिजनेस इवेंट में इन्वेस्टर्स को मोदी की पिच पर भी काफी ध्यान दिया। भारत को लंबे समय के इन्वेस्टमेंट डेस्टिनेशन के तौर पर पेश करते



हुए मोदी ने ऑस्ट्रेलियाई बिजनेस से जरूरी मिनरल्स, रेयर अर्थ्स, लिथियम, आर्टिफिशियल इंटेलिजेंस, डिफेंस टेक्नोलॉजी और मजबूत सप्लाय चेन में सहयोग

बढ़ाने की अपील की। मोदी ने बिजनेस लीडर्स से कहा कि भारत का स्केल और ऑस्ट्रेलियाई एक्सपोर्टइज दोनों के लिए विन-विन प्रॉपोजिशन है।

(अहमदाबाद) अहमदाबाद ने रचा हरियाली का विश्व कीर्तिमान, एक घंटे में 3.61 लाख पौधे लगाकर बनाया गिनीज रिकॉर्ड

*** अमित शाह के ‘हरियाली लोकसभा क्षेत्र’ संकल्प को मिली नई उड़ान, 25 हजार स्वयंसेवकों ने कियावाकी पद्धति से रचा इतिहास**

अहमदाबाद।

केंद्रीय गृह एवं सहकारिता मंत्री अमित शाह के अपने संसदीय निर्वाचन क्षेत्र गांधीनगर को ‘हरियाली लोकसभा क्षेत्र’ बनाने के संकल्प को पूरा करने की दिशा में अहमदाबाद महानगर पालिका (एएमसी) ने एक महत्वपूर्ण उपलब्धि हासिल की है।

पर्यावरण संरक्षण और हरित भविष्य के संकल्प को साकार करने के लिए अहमदाबाद महानगर पालिका ने रविवार को भाड़ज इलाके में आयोजित एक महाअभियान में मियावाकी पद्धति से केवल एक ही घंटे में 3.61 लाख पौधे लगाकर गिनीज वर्ल्ड रिकॉर्ड स्थापित किया है।

लगभग 91,006 वर्ग मीटर क्षेत्र में आयोजित इस अभियान में 25,000 से अधिक वॉलंटियर्स यानी स्वयंसेवकों ने उत्साहपूर्वक हिस्सा लिया, जिसके चलते यह विश्व रिकॉर्ड स्थापित हुआ है।

केंद्रीय गृह एवं सहकारिता मंत्री और गांधीनगर लोकसभा के सांसद अमित शाह की प्रेरणा से आज पूरे संसदीय निर्वाचन क्षेत्र में सघन वृक्षारोपण अभियान चलाया गया।


उनके मार्गदर्शन में मुख्यमंत्री, उप मुख्यमंत्री, प्रदेश अध्यक्ष, शहरी विकास और शहरी गृह निर्माण मंत्री, महापौर, मुख्य सचिव, मनपा आयुक्त, अन्य पदाधिकारी और मनपा के अलग-अलग विभागों के अधिकारी एएमसी के उत्तर पश्चिम जोन के थलतेज वार्ड में टीपी 30, एफपी नं. 255 और 246, सत्त्वम हाइट्स के निकट, गोला-गोधावी के नाल के बाजू में, भाड़ज, अहमदाबाद में लगभग 91,006



वर्ग मीटर क्षेत्र में से 76,000 वर्ग मीटर क्षेत्र में एक ऐतिहासिक हरियाली अभियान के आयोजन में सहभागी हुए।

अहमदाबाद महानगर पालिका ने यहां मियावाकी पद्धति से एक ही स्थान पर एक ही घंटे में अलग-अलग 35 स्वदेशी प्रजातियों के 3.61 लाख पौधे लगाकर गिनीज वर्ल्ड रिकॉर्ड स्थापित किया है। यह उपलब्धि अहमदाबाद शहर के पर्यावरण संरक्षण और हरित विकास के क्षेत्र में एक महत्वपूर्ण मील के पथ्र के समान है।

विश्व रिकॉर्ड स्थापित करने वाले इस कार्यक्रम को सफल बनाने के लिए मनपा के सभी विभागों के अधिकारियों और कर्मचारियों, स्कूल बोर्ड, बोचासणवासी अक्षर पुरुषोत्तम स्वामीनारायण संस्था (बीएपीएस), कम्पेडरेशन ऑफ रियल एस्टेट डेवलपर्स एसोसिएशन ऑफ इंडिया (क्रेडई), पुलिस स्टाफ, राष्ट्रीय कैडेट कोर (एनसीसी) के छात्र, विभिन्न स्वैच्छिक संगठन (एनजीओ), शैक्षणिक संस्थानों, सामाजिक संगठनों और शहर के नागरिकों ने उत्साह के साथ हिस्सा लिया।



छेड़ना पड़ा और बड़ी संख्या में घरों की बिजली आपूर्ति बाधित हो गई। सैकड़ों उड़ानें रद्द हुईं और खराब मौसम के कारण कई लोग घायल भी हुए। प्रशासन लगातार बचाव और राहत कार्यों में जुटा है ताकि जनहानि को न्यूनतम रखा जा सके।

फिर जंग: ईरान के कई शहरों में हुए धमाके, होर्मुज भी ठप



परिणामस्वरूप ईरानी शहरों में धमाके सुने गए। अमेरिकी सेंट्रल कमांड ने एक्स पर जारी बयान में कहा है कि शाम 7=15 बजे उसने ईरान के खिलाफ इस सप्ताह की तीसरी सैन्य कार्रवाई शुरू की, क्योंकि ईरानी सेना ने होर्मुज से गुजर रहे एक जहाज को निशाना बनाया था। सेंटकॉम के इस बयान के तुरंत बाद ईरान के कई शहरों में धमाके की खबरें सुनी गई हैं। वहीं, अमेरिका के पीट हेगसेथ ने कहा है कि ईरान ने गलत रास्ता चुना है और अब उसे

जवाब देना होगा। ईरान ने अमेरिका की किसी भी नई सैन्य कार्रवाई का कड़ा जवाब देने की धमकी दी है और कहा है कि यदि दुश्मन हमला करता है तो पश्चिम एशिया में उसके सभी ठिकानों को निशाना बनाया जाएगा। आईआरजीसी की तरफ से जारी बयान में कहा गया, यदि दुश्मन स्थिति का फायदा उठाकर ईरान के खिलाफ हमला करने की कोशिश करता है, तो उसे कड़ा जवाब दिया जाएगा। साइप्रस के जहाज पर हमले के संबंध में आईआरजीसी

ने दावा किया कि जहाज अनाधिकृत रूप से गुजरने की कोशिश कर रहा था और न रुकने पर उस पर क्रूज मिसाइल से हमला किया गया। यह तनाव ऐसे समय में बढ़ रहा है जब कुछ दिन पहले ही डोनाल्ड ट्रंप ने ईरान को एक हजार से अधिक मिसाइलों से निशाना बनाने की धमकी दी थी, यदि ईरान उन्हें मारने की साजिश रचता है। ईरान और अमेरिका के बीच यह अविश्वास होर्मुज जलडमरूमध्य के उपयोग को लेकर दशकों से चला आ रहा है।

अगले साल देश को मिलेगी पहली बुलेट ट्रेन

सूरत से बिलिमोरा तक काउंटडाउन शुरू, घंटों की दूरी मिनटों में होगी तय
हैदराबाद।

भारत का हाई-स्पीड रेल नेटवर्क का सपना अब हकीकत में बदलने की दहलीज पर है। केंद्रीय रेल मंत्री अश्विनी वैष्णव ने घोषणा की है कि मुंबई और अहमदाबाद के बीच देश की पहली बुलेट ट्रेन परियोजना का निर्माण कार्य बहुत तेजी से चल रहा है। उन्होंने साफ किया कि इस महत्वाकांक्षी परियोजना का पहला चरण अगले साल (2027) शुरू होने जा रहा है, जिससे भारतीय रेलवे एक नए युग में प्रवेश

करेगी।

रेल मंत्री ने योजना का खाका पेश करते हुए बताया कि शुरुआत में मुंबई-अहमदाबाद रूट पर सूरत से बिलिमोरा के बीच पहला सेक्शन चालू किया जाएगा। इसके बाद सिलसिलेवार ढंग से आगे का काम बढ़ाया जाएगा, जिसमें वापी से सूरत, वापी से अहमदाबाद, अहमदाबाद से ठाणे और अंत में अहमदाबाद से मुंबई तक का पूरा नेटवर्क पूरी तरह सक्रिय कर दिया जाएगा। रेल मंत्रालय द्वारा जारी एक वीडियो में भी इस बात की पुष्टि की गई है कि प्रोजेक्ट अब अपने अगले महत्वपूर्ण चरण में

पहुंच चुका है।

हैदराबाद बनेगा दक्षिण भारत का हाई-स्पीड हब

पश्चिम भारत के साथ-साथ दक्षिण भारत को भी इस अत्याधुनिक तकनीक का बड़ा तोहफा मिलने जा रहा है। प्रधानमंत्री नरेंद्र मोदी की बुलेट ट्रेन कॉरिडोर से जोड़ा जा रहा है, जो पूरे क्षेत्र के परिदृश्य को बदल देगा। ये कॉरिडोर पुणे-हैदराबाद, हैदराबाद-चेन्नई और हैदराबाद-बंगलुरु के बीच बनेंगे, जिससे हैदराबाद एक प्रमुख हाई-स्पीड हब के रूप में उभरेगा।

बावी तूफान से घिरे चीन के 2 शहर, 20 लाख लोगों को घरों से निकाला

- समुद्र में उठ रही 33 फीट ऊंची लहरें


बीजिंग।

समुद्री तूफान बावी ने चीन के पूर्वी तटीय इलाकों में खतरा बढ़ा दिया है। शंघाई, हांग्जो और झेजियांग समेत कई क्षेत्रों में हाई अलर्ट जारी कर दिया गया है। तूफान की गंभीरता को देखते हुए प्रशासन बड़े पैमाने पर लोगों को सुरक्षित स्थानों पर पहुंचा रहा है, जबकि परिवहन सेवाओं पर भी व्यापक असर पड़ा है। मौसम विभाग ने तेज हवाओं और भारी बारिश की चेतावनी जारी करते हुए लोगों से घरों में रहने और प्रशासन निर्देशों का पालन करने की अपील की है।

शंघाई में तूफान की चेतावनी का स्तर बढ़ाकर येलो अलर्ट कर दिया गया है, जो स्थानीय चार-स्तरीय चेतावनी प्रणाली में तीसरा सबसे गंभीर स्तर है। एहतियात के तौर पर मेट्रो ट्रेनों की गति कम कर दी गई है और हाईवे पर वाहनों की अधिकतम रफ्तार 60 किलोमीटर प्रति घंटा निर्धारित की गई है। फेरी सेवाएं अस्थायी रूप से बंद कर दी गई हैं तथा शंघाई डिज्नी रिसॉर्ट के खुलने का समय भी आगे बढ़ा दिया गया है। इसके अलावा शंघाई और आसपास के इलाकों से संचालित 300 से अधिक उड़ानें रद्द कर दी गई हैं। प्रशासन के कर्मचारी लाइडस्पीकर के माध्यम से

लोगों को खिड़की-दरवाजे बंद रखने और अनावश्यक रूप से बाहर न निकलने की सलाह दे रहे हैं। झेजियांग प्रांत में हालात और अधिक गंभीर बताए जा रहे हैं। हांग्जो शहर में समुद्र के ऊपर बने लगभग 35 किलोमीटर लंबे हांग्जो बे ब्रिज का यातायात के लिए बंद कर दिया गया है। तूफान के संभावित प्रभाव को देखते हुए जोखिम वाले क्षेत्रों से बड़े पैमाने पर लोगों का सुरक्षित स्थानों पर स्थानांतरण किया जा रहा है। सरकारी आंकड़ों के अनुसार, झेजियांग से 17 लाख से अधिक, फुजियान और बीजिंग से एक-एक लाख

से ज्यादा तथा शंघाई से करीब 34 हजार लोगों को सुरक्षित जगहों पर भेजा गया है। कई इलाकों में राहत शिविर बनाए गए हैं, जहां प्रभावित परिवारों को उथरया जा रहा है। राष्ट्रीय मौसम विज्ञान केंद्र ने इस वर्ष का पहला रेड अलर्ट जारी करते हुए चेतावनी दी है कि अगले 24 घंटों में कुछ क्षेत्रों में अत्यधिक वर्षा हो सकती है। तटीय इलाकों में 130 से 150 किलोमीटर प्रति घंटे की रफ्तार से हवाएं चलने और समुद्र में 33 फीट तक ऊंची लहरें उठने की आशंका जताई गई है। इस तूफान का पहला और सबसे तीव्र असर ताइवान में देखा जा सकता है। इस तूफान का पहला और सबसे तीव्र असर ताइवान में देखा जा सकता है, जहां हजारों लोगों को घर



लोकतंत्र की नैतिक परीक्षा

(लेखक- कुमार कृष्णन)

लोकतंत्र की सबसे बड़ी विडंबना यह है कि वह अपनी सबसे गहरी परीक्षा चुनावों में नहीं, बल्कि उन क्षणों में देता है जब कोई नागरिक सत्ता के सामने निहत्था खड़ा होता है। मतपेटियों सरकार बना सकती हैं, किंतु लोकतंत्र का नैतिक चरित्र इस बात से तय होता है कि वह उस अकेले नागरिक की आवाज़ को कितना महत्व देता है, जिसके पास न संगठन की शक्ति है, न धन का प्रभाव और न हिंसा का सहारा—सिर्फ़ सत्य का विश्वास और अपने शरीर का त्याग।

भारतीय लोकतंत्र का जन्म केवल संविधान की धाराओं से नहीं हुआ। उसकी आत्मा उन नैतिक संघर्षों से निर्मित हुई, जिन्होंने राजनीति को शक्ति की नहीं, सत्य की भाषा सिखाई। महात्मा गांधी ने भारतीय सार्वजनिक जीवन में एक अद्भुत परिवर्तन किया। उन्होंने प्रतिरोध को हिंसा से मुक्त किया और उसे नैतिक साहस में बदल दिया। सत्याग्रह केवल आंदोलन नहीं था; वह मनुष्य के विवेक पर रखा गया विश्वास था। गांधी का विश्वास था कि मनुष्य के भीतर एक ऐसा नैतिक केंद्र होता है, जिसे अंततः सत्य स्पर्श कर सकता है। इसलिए उन्होंने प्रतिद्वंद्वी को शत्रु नहीं माना; वे उसके अंत:करण को संबोधित करते थे।

इसी कारण गांधी के यहाँ अनशन कभी राजनीतिक सौदेबाजी नहीं बनता। वह आत्मपीड़ा के माध्यम से दूसरे के भीतर करुणा और आत्ममथन जगाने का प्रयास है। अनशन किसी को पराजित करने का नहीं, स्वयं को नैतिक रूप से प्रस्तुत करने का माध्यम है। वह लोकतंत्र की सबसे शांत, किंतु सबसे गहरी भाषा है।

यहीं से आज का प्रश्न आरंभ होता है।

जब पर्यावरणविद् सोनम वांग्चुक जैसे व्यक्ति अपनी बात सुनाने के लिए अनशन का मार्ग चुनते हैं, तब बहस केवल उनकी मांगों की नहीं रह जाती। लोकतंत्र में किसी भी मांग पर मतभेद स्वाभाविक हैं। सरकार किसी प्रस्ताव को स्वीकार करे या अस्वीकार—यह उसका अधिकार है। किंतु किसी नैतिक आग्रह को सुने बिना मौन रह जाना लोकतंत्र की उस संस्कृति पर प्रश्नचिह्न लगाता है, जिसकी नींव संवाद पर रखी गई थी।

लोकतंत्र में सत्ता का सबसे बड़ा गुण निर्णय लेने की क्षमता नहीं, सुनने की क्षमता होती है। निर्णय शक्ति का परिचायक है; सुनना परिष्कृता का। एक आत्मविश्वासी लोकतंत्र असहमति से भयभीत नहीं होता, क्योंकि उसे विश्वास होता है कि संवाद उसकी शक्ति को कम नहीं करेगा। इसके विपरीत, जो व्यवस्था प्रश्नों से डरने लगती है, वह धीरे-धीरे अपने ही नैतिक आधार को खोने लगती है।

संपादकीय

बरसात में शहरों का हाल

जवाबदेही के इस अभाव ने ही हमारे शहरों की सूरत बिगाड़ रखी है। बारिश में शहर और भी अधिक दुर्दशाग्रस्त हो जाते हैं। कहीं सड़कें जलमग्न हो जाती हैं तो कहीं सीवर उफना जाते हैं। यह राहत की बात है कि देर से आम मानसून ने पूरे देश को कवर कर लिया। बीते कुछ दिनों में मानसून देश के उन हिस्सों में भी पहुंच गया, जहां उसके पहुंचने को लेकर आशंका उत्पन्न हो गई थी, लेकिन इसी के साथ देश के अनेक शहरों से ऐसी खबरें आना चिंताजनक भी है कि पहली बारिश में ही जल भराव, ट्रैफिक जाम आदि के कारण लोग त्रस्त हुए। यह समझ आता है कि किसी शहर में कम समय में अधिक बरसात हो जाने से लोगों को जल भराव जनित कुछ समस्याओं का सामना करना ही पड़ेगा, लेकिन आखिर इसका क्या मतलब कि कई शहरों में मामूली बरसात ही लोगों के लिए समस्या बन जाए? यह निराशाजनक है कि हर वर्ष बरसात में हमारे छोटे–बड़े शहर तमाम समस्याओं से घिर जाते हैं। गलियों से लेकर प्रमुख मार्गों तक में पानी जमा हो जाने के कारण केवल आवागमन ही बुरी तरह बाधित नहीं होता, बल्कि कई छोटी–बड़ी दुर्घटनाएं भी देखने को मिलती हैं। कई बार इन दुर्घटनाओं में लोगों की जान भी जाती है। इससे बड़ी विडंबना और कोई नहीं हो सकती कि जिस बारिश की प्रतीक्षा हो रही होती है, वह मुसीबत का जरिया बन जाती है। इसका मुख्य कारण शहरों का नियोजित ढंग से विकास न करना और विशेष रूप से वर्षा जल निकासी के उचित प्रबंध न होना है। प्रति वर्ष मानसून के आगमन के पहले ऐसी खबरें आती हैं कि स्थानीय निकाय जल भराव से बचने के उपाय करने के साथ नालों की सफाई करने में जुट गए हैं, लेकिन आम तौर पर पहली बारिश ही इन दावों की पोल खोल देती है। यह पोल इसलिए खुलती है, क्योंकि नगर निकाय अपना काम सही तरह नहीं करते। इसके बाद भी वर्षाजनित समस्याओं के लिए नगर निकायों के अधिकारी, पार्षद, मेयर आदि कभी जवाबदेह नहीं ठहराए जाते। जवाबदेही के इस अभाव ने ही हमारे शहरों की सूरत बिगाड़ रखी है। बारिश में शहर और भी अधिक दुर्दशाग्रस्त हो जाते हैं। कहीं सड़कें जलमग्न हो जाती हैं तो कहीं सीवर उफना जाते हैं। बारिश में कई समस्याएं इसलिए भी सिर उठा लेती हैं, क्योंकि सड़कों और नालियों का निर्माण घटिया तरीके से होता है। इसके चलते कई बार सड़कें और यहां तक कि एक्सप्रेसवे तक धंस जाते हैं। जिन शहरों में बारिश से अत्यधिक जल भराव होता है, उन्हें सैकड़ों करोड़ रुपये का आर्थिक नुकसान उठाना पड़ता है, लेकिन वर्षाजनित समस्याओं के स्थायी और ठोस समाधान तब भी नहीं किए जाते। इसका एक बड़ा कारण नगर निकायों का भ्रष्टाचार है। अपने देश की एक बड़ी त्रासदी यह भी है कि सीवेज के साथ ड्रेनेज सिस्टम दोयम दर्जे का है। स्थिति यह है कि शहरों के विस्तार के क्रम में नए विकसित इलाकों में भी जलनिकासी के उचित उपाय नहीं किए जाते। इससे यही लगता है देश में सुनियोजित नगर नियोजन नाम की कोई चीज ही नहीं रह गई है।

(विचार मंथन)

(लेखक– सनत जैन)

28 फरवरी को इजराइल और अमेरिका ने मिलकर ईरान पर व्यापक हमले किए, जिसके बाद से पूरा मध्य पूर्व इस सैन्य संघर्ष की चपेट में आ गया है। इजराइल के प्रधानमंत्री नेतन्याहु और अमेरिका के राष्ट्रपति डोनाल्ड ट्रंप ने कहा था, एक सप्ताह के अंदर ईरान में सत्ता बदल जाएगी। मोसाद और इजराइल की नेतन्याहु सरकार ने जिस तरह से ईरान में सत्ता पलटने की कोशिश की थी, ईरान में आंदोलन बड़े पैमाने पर हो रहे थे। इसी बीच ईरान पर हमला किया गया। इजराइल और अमेरिका ने कभी सोचा भी नहीं था कि ईरान उन्हें इस तरह से जवाब देगा। अमेरिका और इजराइल की जो सबसे बड़ी गलती थी, उसमें ईरान के सुप्रीम लीडर अयातुल्ला अली खामेनेई सहित उनके परिवार के पांच सदस्यों की हत्या तथा स्कूल में किए

भारतीय स्वतंत्रता आंदोलन हमें यही सिखाता है। नमक सत्याग्रह हो, चंपारण हो, खेड़ा हो या गांधी के उपवास—इन सबका उद्देश्य सत्ता को अपमानित करना नहीं था, बल्कि उसे उसके नैतिक दायित्व की याद दिलाना था। यही कारण था कि सत्याग्रह केवल राजनीतिक रणनीति नहीं, बल्कि एक नैतिक दर्शन बन गया। दुनिया ने पहली बार देखा कि एक निहत्था मनुष्य भी साम्राज्य की शक्ति को चुनौती दे सकता है, यदि उसके पास नैतिक वेधता हो।

आज प्रश्न यह नहीं है कि इतिहास को दोहराया जाए। प्रश्न यह है कि क्या लोकतंत्र अब भी नैतिक आग्रह की भाषा समझता है? क्या वह अब भी अहिंसा को राजनीतिक संवाद का वैध माध्यम मानता है? या फिर हमने लोकतंत्र को केवल चुनावी गणित और प्रशासनिक प्रबंधन तक सीमित कर दिया है?

डॉ. भीमराव आंबेडकर ने संविधान सभा में संवैधानिक नैतिकता की जिस अवधारणा का प्रतिपादन किया था, उसका आशय केवल संस्थाओं का अस्तित्व नहीं था। वे जानते थे कि संविधान कागज पर लिखा हुआ एक दस्तावेज भर नहीं है; उसकी सफलता इस बात पर निर्भर करेगी कि उसे चलाने वाले लोग लोकतांत्रिक संस्कृति का कितना सम्मान करते हैं। संवैधानिक नैतिकता का अर्थ है—असहमति का सम्मान, संवाद का धैर्य और शक्ति के प्रयोग में आत्मसंयम।

इसीलिए लोकतंत्र में बहुमत अंतिम नैतिक सत्य नहीं हो सकता। बहुमत सरकार बना सकता है, किंतु सत्य का एकाधिकार उसे नहीं मिलता। लोकतंत्र का सौंदर्य इसी में है कि वह अल्पमत को भी बोलने का अधिकार देता है और सत्ता को सुनने का दायित्व सौंपता है।

दुर्भाग्य से हमारे समय का सार्वजनिक जीवन एक विचित्र परिवर्तन से गुजर रहा है। संवाद की जगह शोर ने ले ली है। विमर्श की जगह प्रचार ने, और तर्क की जगह आरोपों ने। चौबीस घंटे चलने वाली बहसों में शब्द बहुत हैं, लेकिन सुनने की संस्कृति लगातार क्षीण होती जा रही है। असहमति को प्रतिद्वंद्विता और प्रतिद्वंद्विता को शत्रुता में बदल देने की यह प्रवृति लोकतंत्र के लिए किसी भी बाहरी संकट से अधिक गंभीर है।

रवीन्द्रनाथ ठाकुर का एकला चलो रे व्यक्तिगत साहस का गीत है। लेकिन किसी लोकतंत्र की सफलता इस बात में नहीं कि नागरिक अकेले चलना सीख जाएँ; उसकी सफलता इस बात में है कि किसी नागरिक को अकेला चलने की नीबट ही न आए। लोकतंत्र का अर्थ है कि समाज, संस्थाएँ और सत्ता—तीनों मिलकर नागरिक की आवाज़ को सुनें।

आज इसलिए प्रश्न केवल सोनम वांग्चुक का नहीं है। प्रश्न यह है कि क्या भारत अपने लोकतांत्रिक जीवन में गांधी की उस विरासत को जीवित

(लेखक- तनवीर जाफ़री)

ईरानी सुप्रीम लीडर शहीद आयतुल्लाह खामनेई की पिछले दिनों 4 से 9 जुलाई के मध्य हुई विश्व की सबसे बड़ी अत्येष्टि को दुनिया ने देखा। लगभग एक सप्ताह तक चले अत्येष्टि के इस आयोजन में ईरान व इराक में लगभग दो हजार किलोमीटर की शवयात्रा निकाली गयी, करोड़ों की भीड़ को विभाजित करने के लिये तेहरान साहित कई प्रमुख शहरों में नमाज़-ए-जनाज़ा पढ़ाई गयी। यह ऐतिहासिक जनसैलाब न केवल अमेरिका इसाईल के मिसाईल हमले में शहीद अपने रहबर व उनके शहीद परिजनों को रोते बिलखते हुये श्रद्धांजलि दे रहा था बल्कि भारी गुस्से का भी इजहार कर रहा था। लाखों लोग बदले का प्रतीक लाल परचम उठाये हुये थे जबकि सैकड़ों बैनर पोस्टर पर अंग्रेज़ी में किल ट्रंप लिखकर अमेरिका को ईरानियों का सीधा सन्देश भी दिया गया था। गम और गुस्से के संदेशों से भरे इन्हीं परचमों,पोस्टर व बैनर्स के बीच एक विशेष प्रतीक ने भी पूरी दुनिया का ध्यान खींचा। यह था बंद व बुलंद मुट्ठी का प्रतीक। ख़बर है कि शहादत के वक़्त भी उनकी मुट्ठी बंधी हुई थी।

दरअसल बंद मुट्ठी का अर्थ आम तौर पर प्रतिरोध, एकजुटता, और संघर्ष को जारी रखने का संकेत होता है। आयतुल्लाह ख़ामनेई की शहादत के संदर्भ में इसे उनके समर्थकों व राजनीतिक व धार्मिक पक्षों की तरफ़ से यह संदेश माना गया कि वे उनकी विरासत, उनके विचार और ईरान की मौजूदा सत्ता-रचना के साथ खड़े हैं। इतिहास गवाह है कि बंद मुट्ठी दुनिया भर में पहले भी कई वैश्विक आंदोलनों में खासकर साम्राज्यवादी शक्तियों के विरोध और दृढ़ता का प्रतीक रही है। इस प्रतीक को केवल शोक का ही नहीं, बल्कि फ़हम पीछे नहीं हटेंगेफ़्र हम डटे रहेंगे व हमारा संकल्प दृढ़ है,हम संगठित हैं जैसे राजनीतिक संदेशों के रूप में भी समझा जाता है। इसी तरह ख़ामनेई की शहादत के बाद जो पोस्टर लगाए गए, उनमें बंद मुट्ठी को उनकी सत्ता,

रख पाएगा, जिसमें प्रतिरोध भी संवाद का अवसर होता है? क्या हमारी राजनीति फिर से यह स्वीकार करेगी कि असहमति राष्ट्र-विरोध नहीं, बल्कि लोकतंत्र की प्राणवायु है?

इन प्रश्नों का उत्तर किसी एक आंदोलन से नहीं मिलेगा। यह उत्तर हमारी लोकतांत्रिक संस्कृति देगी। यदि संवाद जीवित रहेगा तो लोकतंत्र भी जीवित रहेगा। यदि संवाद समाप्त हो गया, तो चुनाव बचेंगे, संस्थाएँ भी बच सकती हैं, लेकिन लोकतंत्र की आत्मा धीरे-धीरे क्षीण होती जाएगी।

गांधी ने कहा था कि सत्य की खोज कभी समाप्त नहीं होती। शायद इसी कारण लोकतंत्र भी कोई अंतिम उपलब्धि नहीं, बल्कि निरंतर चलने वाली नैतिक साधना है। इस साधना की पहली शर्त है—सत्ता सुनने का साहस रखे और नागरिक बोलने का अधिकार। जब तक यह संतुलन बना रहेगा, तब तक लोकतंत्र केवल शासन-पद्धति नहीं, बल्कि एक जीवित नैतिक संस्कृति बना रहेगा।

लोकतंत्र का संकट कभी अचानक नहीं आता। वह धीरे-धीरे हमारे सार्वजनिक जीवन में प्रवेश करता है। पहले संवाद कम होता है, फिर असहमति पर संदेह होने लगता है, उसके बाद विरोध को असुविधा समझा जाने लगता है और अंततः नागरिक को यह महसूस होने लगता है कि उसकी आवाज़ सत्ता तक पहुंच ही नहीं रही। यही वह क्षण है, जहाँ गांधी का सत्याग्रह फिर से प्रासंगिक हो उठता है। सत्याग्रह केवल सत्ता के विरुद्ध संघर्ष नहीं था; वह लोकतंत्र को उसकी नैतिक सीमाओं का स्मरण करता था।

गांधी ने एक बार लिखा था कि किसी भी शासन की वास्तविक शक्ति जनता के सहयोग से आती है, भय से नहीं। इसलिए उन्होंने राजनीति में नैतिकता को केंद्रीय स्थान दिया। उनके लिए राज्य कोई सर्वशक्तिमान संस्था नहीं था, बल्कि जनता का संकेतक था। जब राज्य स्वयं को समाज से ऊपर मानने लगता है, तब लोकतंत्र का संतुलन बिगड़ने लगता है। यही कारण है कि गांधी ग्राम स्वराज की बात करते थे। उनका विश्वास था कि जितनी अधिक सत्ता जनता के निकट होगी, उतनी ही अधिक जवाबदेही भी होगी।

आज यह प्रश्न इसलिए भी महत्वपूर्ण है क्योंकि लोकतंत्र का स्वरूप तेज़ी से केंद्रीकृत होता दिखाई देता है। निर्णय लेने की प्रक्रिया अधिक सघन हुई है, लेकिन संवाद का दायरा संकुचित हुआ है। संसद चलती है, न्यायालय काम करते हैं, चुनाव होते हैं, मीडिया भी सक्रिय दिखाई देता है, फिर भी नागरिकों के भीतर यह अनुभूति बढ़ रही है कि उनकी बात सुनी कम और घोषित अधिक की जाती है। लोकतंत्र केवल संस्थाओं के अस्तित्व से नहीं चलता; वह विश्वास से चलता है। जब विश्वास कमजोर होता है, तब

साम्राज्वाद के विरोध में ईरान का प्रतीक: बंद मुट्ठी

विचारधारा और समर्थक नेटवर्क की निरंतरता के प्रतीक की तरह इस्तेमाल किया गया। इसका आशय यह भी हो सकता है कि उनके अनुयायी इसे केवल मृत्यु नहीं, बल्कि संघर्ष और प्रतिरोध के नए चरण की शुरुआत मान रहे हैं। वैसे भी दास्तान-ए-करबला से प्रेरणा लेने वाली शिया कौम में राजनीति और प्रतीकों में शोक, प्रतिशोध और न्याय की भाषा बहुत महत्वपूर्ण मानी जाती है। इसलिए ऐसी छविyaँ भावनात्मक रूप से यह भी कहती हैं कि समुदाय अपने नेता की ‘शहादत’ या मृत्यु को निजी दुख के साथ-साथ सामूहिक संकल्प में बदल रहा है। बंद मुट्ठी का मतलब यह भी है कि हम शोक में तो जरूर हैं लेकिन हम कमजोर नहीं हैं और हम विरोध का अपना रास्ता भी जारी रखेंगे। बंद मुट्ठी का प्रतीक यह भी दर्शाता है कि हम कमजोर, बिखरे हुये या नेतृत्व-हीन नहीं हैं बल्कि हमारा संगठन, विचारधारा और सामूहिक अनुशासन अभी भी मजबूत है।

पोस्टर और प्रतीक केवल तर्क से नहीं, भावना से भी काम करते हैं। बंद मुट्ठी, शोक को क्रोध, स्मृति और प्रतिशोध की राजनीति में बदल देती है, जिससे समर्थकों में एक सामूहिक पहचान और ‘हम बनाम वे’ की भावना मजबूत होती है। ऐसे पोस्टर आंतरिक सत्ता-संघर्ष में भी काम आते हैं, क्योंकि वे उत्तराधिकार या नेतृत्व-रिक्ति के समय संदर्भों को एक धुरी के चारों ओर इकठ्ठा करते हैं। इससे जनता को यह संदेश जाता है कि सत्ता या व्यवस्था अभी भी नियंत्रण में है और बिखराव नहीं हुआ। आम तौर पर ऐसे प्रतीक तीन स्तरों पर अपना व्यापक प्रभाव छोड़ते हैं। एक तो सड़क पर समर्थकों का मनोबल बढ़ाने में,दूसरा नेतृत्व की वैधता प्रिखाने और तीसरे अपने विरोधियों को यह संकेत देने में कि संघर्ष वैचारिक रूप से जारी रहेगा। इसलिए इसे केवल एक चित्र नहीं, बल्कि राजनीतिक संचार की रणनीति समझना चाहिए। साथ ही बाहरी दुनिया के लिए भी यह प्रतीक एक तरह की चेतावनी है कि ईरान-समर्थक घड़ा किसी भी स्वयंभू महाशक्ति के दबाव में झुकने वाला नहीं है। ईरान में शहीद

प्रकाशस्रोत परमात्मा

परमात्मा या भगवान ही सूर्य, चन्द्र तथा नक्षत्रों जैसी प्रकाशमान वस्तुओं के प्रकाशस्रोत हैं। वैदिक साहित्य बताता है कि वैकुंठ राज्य में सूर्य या चन्द्रमा की आवश्यकता नहीं पड़ती, क्योंकि वहां परमेश्वर का तेज विद्यमान है। भौतिक जगत में ब्रह्मज्योति या भगवान का आध्यात्मिक तेज भौतिक तत्वों से ढका रहता है। अतः हमें सूर्य, चन्द्र, बिजली आदि के प्रकाश की आवश्यकता पड़ती है। वैदिक साहित्य में स्पष्ट है कि भगवान आध्यात्मिक जगत (वैकुंठ लोक) में स्थित हैं। श्वेतातर उपनिषद में कहा गया है- आदित्यवर्ण तमसः परस्तात अर्थात् वे सूर्य की भांति अत्यन्त तेजोमय हैं, लेकिन भौतिक जगत के अन्धकार से बहुत दूर हैं। उनका ज्ञान दिव्य है।

वैदिक साहित्य पुष्टि करता है कि ब्रम्ह घनीभूत दिव्य ज्ञान है। जो वैकुंठ जाने का इच्छुक है, उसे परमेश्वर द्वारा ज्ञान प्रदान किया जाता है। एक वैदिक मंत्र है तं ह देवम आत्मबुद्धिप्रकाशं मुमुक्षुर्वै शरणाग्रहं प्रपद्ये।

संस्थाएँ भी अपने नैतिक प्रभाव खोने लगती हैं।

सोनम वांग्चुक का अनशन इसी विश्वास के संकट की ओर संकेत करता है। इसे केवल लद्दाख के प्रश्न तक सीमित करके नहीं देखा जाना चाहिए। लद्दाख की पारिस्थितिकी, हिमालय का भविष्य, जलवायु परिवर्तन, स्थानीय समुदायों के अधिकार और विकास का मॉडल—ये सभी राष्ट्रीय महत्व के विषय हैं। एक ऐसे व्यक्ति की चिंता, जिसने वर्षों तक हिमालय और पर्यावरण पर काम किया हो, स्वाभाविक रूप से गंभीर संवाद की अपेक्षा करती है। लोकतंत्र की गरिमा इसी में है कि वह ऐसी आवाज़ों को राजनीतिक खँवों में बौंधने के बजाय सार्वजनिक विमर्श का विषय बनाए।

यहाँ गांधी और आंबेडकर के बीच दिखाई देने वाला वैचारिक अंतर भी एक महत्वपूर्ण शिक्षा देता है। दोनों के रास्ते अलग थे, लेकिन दोनों का लक्ष्य लोकतांत्रिक समाज था। गांधी ने नैतिक चेतना को जगाने का प्रयास किया, जबकि आंबेडकर ने संस्थागत न्याय की संरचना तैयार की। एक ने समाज के विवेक को संबोधित किया, दूसरे ने संविधान के माध्यम से नागरिक अधिकारों की रक्षा सुनिश्चित की। भारतीय लोकतंत्र की शक्ति इसी समन्वय में है। यदि नैतिकता कमजोर होगी तो संविधान भी खोखला लगेगा, और यदि संस्थाएँ कमजोर होंगी तो नैतिक आग्रह भी असहाय हो जाएगा।

इसी संदर्भ में जर्मन दार्शनिक हन्न आरेट का विचार उल्लेखनीय है कि सत्ता और हिंसा एक-दूसरे के विकल्प हैं। जहाँ संवाद और वेधता होती है, वहाँ हिंसा की आवश्यकता नहीं पड़ती। लेकिन जब सत्ता संवाद से दूर होती जाती है, तब वह प्रशासनिक शक्ति पर अधिक निर्भर होने लगती है। लोकतंत्र की परिपक्वता का प्रमाण यह नहीं कि उसके पास कितना बल है, बल्कि यह है कि उसे बल प्रयोग की आवश्यकता कितनी कम पड़ती है।

हमारे समय का एक और संकट यह है कि सार्वजनिक विमर्श तात्कालिक घटनाओं में उलझकर मूल प्रश्नों से दूर चला जाता है। चौबीस घंटे की समाचार संस्कृति और सोशल मीडिया की तात्कालिकता ने धैर्यपूर्वक सुनने और विचार करने की क्षमता को कमजोर किया है। किसी भी आंदोलन का मूल्यांकन उसके नैतिक प्रश्नों के आधार पर कम और उसकी राजनीतिक उपयोगिता के आधार पर अधिक किया जाने लगा है। यह प्रवृति लोकतंत्र को विचार से अधिक प्रतिक्रिया का समाज बना देती है।

इसीलिए आज सबसे अधिक आवश्यकता उस लोकतांत्रिक संवेदनशीलता को पुनर्जीवित करने की है, जो किसी नागरिक की पीड़ा को उसके राजनीतिक परिचय से पहले मनुष्य होने के आधार पर देख सके। लोकतंत्र का अर्थ केवल अधिकारों का संरक्षण नहीं, बल्कि संवेदनाओं का सम्मान भी है। यदि समाज अपनी करुणा खो देता है, तो संविधान की धाराएँ भी उसे पूरी तरह जीवित नहीं रख सकतीं।

खामनेई की अत्येष्टि में करोड़ों शोकाकुल लोगों के बीच इस तरह के संकेत का पोस्टर बैनर्स में नज़र आना साथ ही बार बार उपस्थित करोड़ों लोगों द्वारा गुस्से में यही प्रतीक बनाकर और बुलंद कर व अमेरिका, इजराइल के विरुद्ध गगनचुंबी नारे लगाकर प्रतिद्वंद्वियों को सीधा संदेश दिया गया है।

अमेरिकी राष्ट्रपति डोनाल्ड ट्रंप व उनके खास सहयोगी देश इसाईल के साम्राज्यवादी इरादों को दुनिया देख ही रही है। ग़ज़ा,फ़िलिस्तीन,लेबनॉन,सीरिया,यमन,ईरान,इराक़,वेनेज़ुएला आदि अनेक देशों को बर्बाद करने में अमेरिका इसाईल ने कोई कसर बाकी नहीं राख़ी। जब चाहे जिस देश को चाहे धमकियाँ देते रहते हैं। यहाँ तक की देश पर कब्ज़ा करने की भी धमकी दे बैठते हैं। यह साम्राज्यवादी देश, दूसरे देशों की धन सम्पदाओं,प्राकृतिक संसाधनों यहाँ तक कि उनपर बलात कब्ज़ा जमाकर उनकी संप्रभुता से खिलवाड़ करने की सोच रखते हैं। और अपने इन नापक इरादों को पूरे करने के लिये बांटो और राज करो,पड़ोसी देशों में भय और अविश्वास पैदा करने जैसे घिनोने खेल खेलते हैं और इसी की आड़ में अपने हथियार बेचते हैं। दुनिया के तमाम देश इनकी ताकत की वजह से इनसे सीधे टकराव नहीं चाहते। परन्तु ईरान ने विश्व इतिहास में अब तक के इस मिथक को मिटा दिया है। कि इन साम्राज्यवादी देशों का मुकाबला नहीं किया जा सकता। सैन्य ताक़त से लेकर राजनैतिक व कूटनीतिक सभी क्षेत्रों में स्वयंभू सर्वशक्तिमान अमेरिका,इसाईल व इनका साथ देने वाले उसके सभी सहयोगियों को दिखा दिया कि सच्चाई के रास्ते पर चलते हुये बंद मुट्ठी की ताक़त दुनिया के सबसे शक्तिशाली देश को भी घुटनों पर ला सकती है।और अब दुनिया यह स्वीकार करने लगी है कि विश्व व्यवस्था अब सम्रज्यवादी अमेरिका के इशारों पर नहीं चलने वाली। ऐसे में सवाल यहउठता है कि क्या अब ख़ामनेई की बंद मुट्ठी साम्राज्वाद के विरोध में ईरान ना प्रतीक बनेगी?

अर्थात मुक्ति के इच्छुक मनुष्य को चाहिए कि वह भगवान की शरण में जाए। जहां तक चरम ज्ञान के लक्ष्य का सम्बन्ध है, वैदिक साहित्य से भी पुष्टि होती है-तमेव विदित्वाति मृत्युमेति यानी उन्हें जान लेने के बाद ही जन्म तथा मृत्यु की परिधि को लांघा जा सकता है। वे प्रत्येक हृदय में परम नियन्ता के रूप में स्थित हैं। परमेश्वर के हाथ-पैर सर्वत्र फैले हैं लेकिन जीवात्मा के विषय में ऐसा नहीं कहा जा सकता। अतः मानना ही पड़ेगा कि कार्यक्षेत्र जानने वाले दो ज्ञाता हैं-एक जीवात्मा तथा दूसरा परमात्मा। पहले के हाथ-पैर किसी एक स्थान तक सीमित हैं जबकि कृष्ण के हाथ-पैर सर्वत्र फैले हैं। इसकी पुष्टि श्वेतातर उपनिषद में इस प्रकार हुई है। सर्वस्थ प्रभुमीशानं सर्वस्य शरणं बृहत यानी वह परमेश्वर या परमात्मा समस्त जीवों का स्वामी या प्रभु है। वह उन सबका चरम आश्रय है। अतः इस बात से मना नहीं किया जा सकता कि परमात्मा तथा जीवात्मा भिन्न हैं।

और अमेरिका एक दूसरे के ऊपर लगातार हमले कर रहे हैं व युद्ध विराम को लेकर जो एक शांति का वातावरण बनात हुआ दिख रहा था वह एक बार फिर आशांति की ओर परिवर्तित हो रहा है। यदि यह युद्ध हुआ तो सारी दुनिया के देशों पर इसका असर पड़ेगा। अतःत-युद्ध कभी किसी समस्या का हल नहीं होता, इसके लिए शांति-वार्ता के साथ बीच का रास्ता निकालना ही समझदारी होगी।

और अमेरिका एक दूसरे के ऊपर लगातार हमले कर रहे हैं व युद्ध विराम को लेकर जो एक शांति का वातावरण बनात हुआ दिख रहा था वह एक बार फिर आशांति की ओर परिवर्तित हो रहा है। यदि यह युद्ध हुआ तो सारी दुनिया के देशों पर इसका असर पड़ेगा। अतःत-युद्ध कभी किसी समस्या का हल नहीं होता, इसके लिए शांति-वार्ता के साथ बीच का रास्ता निकालना ही समझदारी होगी।

नेतन्याहु के मकड़जाल में फंसकर फड़फड़ा रहे ट्रंप?

गए हमले में 165 से ज्यादा बच्चियों की मौत ने युद्ध के सारे समीकरण बदल दिए। मोसाद, अमेरिका और इजराइल के खिलाफ ईरान की जनता भड़क गई। ईरान के रणनीतिकारों ने इसे अपने अस्तित्व का संकट मानकर जिस तरह से रूस और चीन के साथ-साथ होर्मूज स्टेट को अपना हथियार बनाया, उसने तमाम दावों को गलत साबित कर दिया। जिस तरह से मोसाद का सफ़ाया ईरान से किया गया, अरब देशों में अमेरिका के जो सैन्य ठिकाने बने थे ईरान ने अपने जवाबी हमले में उन्हें नष्ट किया। इसकी कल्पना कभी भी अमेरिका और इजराइल ने नहीं की थी।

इजराइल के प्रधानमंत्री बेंजामिन नेतन्याहु गाजा में जिस तरह का नरसंहार कर रहे थे, उनके ऊपर भ्रष्टाचार के भारी आरोप लगे हुए थे। नेनेन्याहु ने स्वयं को बचाने के लिए जिस तरह से अमेरिका का उपयोग किया, राष्ट्रपति डोनाल्ड ट्रंप को अपने मकड़जाल में

फंसाया, उसके बाद से अमेरिका बुरी तरह से फंसता चला गया। पिछले 4 महीने में अमेरिका ने तीन बार युद्ध से बाहर निकलने की कोशिश की, लेकिन वे असफल रहे। हर बार इजराइल के प्रधानमंत्री नेतन्याहु के कारण कोई भी बातचीत परिणाम तक नहीं पहुंच सकी है। अब तो यह साफ दिखने लगा है राष्ट्रपति डोनाल्ड ट्रंप और इजराइल के प्रधानमंत्री नेतन्याहु अपने अस्तित्व की लड़ाई लड़ रहे हैं। इजराइल में कुछ महीने पक्षात चुनाव होने जा रहे हैं। अमेरिका के कुछ राज्यों में चुनाव अगले कुछ महीनों में होना है। दोनों ही नेताओं की लोकप्रियता में बड़ी तेजी के साथ कमी आई है और दोनों ही अपने अस्तित्व की लड़ाई को लड़ रहे हैं।

इजराइल के प्रधानमंत्री नेतन्याहु ने अपना आखिरी ब्रह्मास्त्र चल दिया है। इस ब्रह्मास्त्र में उन्होंने अमेरिका के राष्ट्रपति डोनाल्ड ट्रंप को उनकी हत्या का भय

दिखाकर युद्ध के मैदान से भागने के स्थान पर डटकर मुकाबला करने की सलाह दी है। यह ब्रह्मास्त्र उन्होंने चला है, जिसका असर भी डोनाल्ड ट्रंप के ऊपर होता हुआ नजर आया है। अमेरिका के राष्ट्रपति डोनाल्ड ट्रंप का यह कथन कि उन्होंने 1000 मिसाइल ईरान की तरफ तैनात कर दी हैं, यदि उनकी हत्या होती है तो इसके लिए ईरान जिम्मेदार होगा और ऐसे में उसे पूरी तरफ खत्म कर दिया जाएगा। इसी तरह ईरान ने भी अमेरिका और इजराइल को चेतावनी दे दी है कि वह अपने सर्वोच्च नेता की हत्या का बदला लेंगे। अपराधियों की पूरी सूची उन्होंने तैयार कर रखी है। ईरान की जनता ने जिस तरह से इमाम हुसैन की शहादत का बदला लिया था ठीक उसी तरह का बदला इन हत्यारों से लेगी। जिसके कारण पश्चिम एशिया में एक बार फिर से युद्ध का संकट बढ़ गया है। ईरान

इजराइल के प्रधानमंत्री नेतन्याहु ने अपना आखिरी ब्रह्मास्त्र चल दिया है। इस ब्रह्मास्त्र में उन्होंने अमेरिका के राष्ट्रपति डोनाल्ड ट्रंप को उनकी हत्या का भय दिखाकर युद्ध के मैदान से भागने के स्थान पर डटकर मुकाबला करने की सलाह दी है।

सीएम योगी ने एक पेड़ मां के नाम अभियान में किया पौधरोपण, 35 करोड़ पौधे लगाने का लक्ष्य

लखनऊ (एजेंसी)। यूपी के सीएम योगी आदित्यनाथ ने एक पेड़ मां के नाम अभियान के तहत पौधरोपण किया। इसके बाद वे गोरखपुर जिले में एक जनसभा को संबोधित करेंगे। इस मौके पर सीएम राज्य में महा वृक्षारोपण 2026 अभियान की शुरुआत करेंगे, जिसके तहत पूरे यूपी में 35 करोड़ पौधे लगाने का बड़ा लक्ष्य रखा गया है। गोरखपुर में एक पेड़ मां के नाम पहल के तहत साल 2026 के इस अभियान की शुरुआत की गई है। इस अभियान के लॉन्च के मौके पर सीएम योगी आदित्यनाथ ने पर्यावरण और धरती के महत्व को समझाया। सीएम योगी ने कहा कि यह धरती मां के प्रति आभार जताने का एक बहुत बड़ा और शानदार प्रयास है। धरती मां हम सभी को एक अच्छा और अनुकूल पर्यावरण देती है और आगे बढ़ने का मौके देती है। वह हमें ज़िंद रखने के लिए अनाज और फल देता करती है। वह हमारे पीने के लिए पानी देती है और हमारी सभी जरूरतों को पूरा करती है।



ताज होटल में बम होने की फर्जी सूचना से काम हड़कंप

मुंबई (एजेंसी)। दुनियाभर में मशहूर मुंबई की प्रतिष्ठित ताज होटल में बम रखे जाने की एक फर्जी सूचना ने रविवार तड़के पुलिस और सुरक्षा एजेंसियों को अलर्ट पर ला दिया। एक अज्ञात व्यक्ति ने पुलिस कंट्रोल रूम में फोन कर दावा किया कि अंडरवर्ल्ड डॉन दादू डाइहमि में ताज होटल में बम लगाया है। सूचना मिलते ही पुलिस, बम निरोधक दस्ते और अन्य सुरक्षा एजेंसियों ने तत्काल कार्रवाई करते हुए होटल में ब्यापक तलाशी अभियान चलाया। कई घंटों की जांच के बाद कोई संदिग्ध वस्तु या विस्फोटक नहीं मिलने पर पुलिस ने कॉल को फर्जी करार दिया। मीडिया रिपोर्ट में पुलिस के हवाले से बताया गया, कि देर रात करीब 12-13 बजे नवी मुंबई पुलिस कंट्रोल रूम में यह फोन कॉल प्राप्त हुआ था। कॉल करने वाले ने दावा किया कि दक्षिण मुंबई के कोलाबा स्थित ताज होटल में बम लगाया गया है। सूचना की गंभीरता को देखते हुए कोलाबा पुलिस, मुंबई क्राइम ब्रांच और बम निरोधक दस्ते की टीमें तुरंत होटल पहुंची और सुरक्षा व्यवस्था को और कड़ा करते हुए होटल परिसर के विभिन्न हिस्सों की गहन तलाशी ली। तलाशी अभियान के दौरान होटल के कमरों, सार्वजनिक क्षेत्रों और अन्य सवेदनशील स्थानों की सावधानीपूर्वक जांच की गई, लेकिन कहीं भी कोई विस्फोटक सामग्री या संदिग्ध वस्तु नहीं मिली। इसके बाद पुलिस ने इसे अफवाह फैलाने के उद्देश्य से किया गया फर्जी कॉल बताया। प्राथमिक जांच में पुलिस ने फोन कॉल का स्रोत नवी मुंबई के तुर्भे क्षेत्र में चिह्नित किया है। पुलिस का कहना है कि कॉल करने वाले की पहचान कर ली गई है और उनकी गिरफ्तारी के लिए विशेष टीम खाना की गई है। फिलहाल किसी आरोपी की गिरफ्तारी की पुष्टि नहीं हो सकी। उल्लेखनीय है कि टाटा समूह के स्वामित्व वाला ताज महल पैलेस होटल देश के सबसे प्रतिष्ठित होटलों में गिना जाता है। वर्ष 2008 के 26/11 मुंबई आतंकी हमले के दौरान यह होटल आतंकवादियों का प्रमुख निशाना बना था, जिसमें कई लोगों की जान गई थी। इसी कारण होटल की सुरक्षा व्यवस्था अत्यंत सुदृढ़ रखी जाती है। इसकी भी प्रकार की धमकी या संदिग्ध सूचना मिलने पर सुरक्षा एजेंसियां तत्काल उच्च स्तर की सतर्कता बरतती हैं।

सुप्रीम कोर्ट की महाराष्ट्र सरकार को चेतावनी, चार साल मे चार्जशीट नही

नई दिल्ली। (एजेंसी)। सुप्रीम कोर्ट ने एक आपराधिक मामले में महाराष्ट्र सरकार को कामगारों की कड़ी नाराजगी जताई है। न्यायालय ने कहा, घटना के चार वर्ष बीत जाने के बावजूद पुलिस अब तक चार्जशीट दाखिल नहीं कर सकी है। जो आपराधिक न्याय व्यवस्था की गंभीर खामी को दर्शाता है। अदालत ने राज्य सरकार से पूछा है, जांच में इतनी असामान्य देरी क्यों हुई। कोन इसके लिए जिम्मेदार है, अधिकारियों के विरुद्ध क्या कार्रवाई की गई है। न्यायालय ने टिप्पणी की, समयबद्ध जांच और शीघ्र चार्जशीट न्याय व्यवस्था की मूल आवश्यकता है। अनवरत्यक विलंब से पीड़ित और आरोपी दोनों के अधिकार प्रभावित होते हैं। सुप्रीम कोर्ट ने राज्य सरकार को मामले की प्रगति संबंधी विस्तृत रिपोर्ट प्रस्तुत करने के निर्देश देते हुए जांच में तेजी लाने और लंबित प्रक्रिया शीघ्र पूरी करने का आदेश दिया है। सुप्रीम कोर्ट के जज इतने नाराज थे कि उन्होंने सरकार को चेतावनी देते हुए कहा कि अगर स्थिति जल्द ही नहीं बदली तो वह सरकार को बेनकाब कर देंगे।

16 से शुरू होगी जगन्नाथ रथ यात्रा, आयोजन को सफल बनाने तैयारियों में जुटा प्रशासन

पटना (एजेंसी)। 16 जुलाई से शुरू हो रही जगन्नाथ रथ यात्रा की तैयारियां अंतिम चरण में हैं। मंदिर प्रशासन, ओडिशा सरकार, पुलिस प्रशासन, सेवायों और लोगों के प्रयासों से इस भव्य आयोजन को सफल बनाने की व्यवस्थाएं की जा रही हैं। रथ यात्रा में भगवान जगन्नाथ, उनके बड़े भाई भगवान बलभद्र और बहन देवी सुभद्रा को तीन विशाल लकड़ी के रथों में विराजमान कर श्रद्धालु गुडिदा मंदिर तक खींचकर ले जाएंगे। जहां भगवान जगन्नाथ, भगवान बलभद्र और देवी सुभद्रा एक हफ्ते तक रहते हैं। फिर उसके बाद जगन्नाथ मंदिर लौट आते हैं।

मीडिया रिपोर्ट के मुताबिक जगन्नाथ मंदिर, पुरी के सेवायत दैतापति भवानी दास महापात्र ने कहा कि रथ यात्रा के सफल आयोजन के लिए सभी पक्ष एकजुट होकर काम कर रहे हैं। उन्होंने कहा कि दैतापति परिवार, मंदिर प्रशासन, ओडिशा सरकार और पुरी के सभी लोग महाप्रभु की कृपा से इस आयोजन को सफल बनाने में जुटे हैं। भगवान जगन्नाथ स्वयं इस रथ यात्रा का मार्गदर्शन और आशीर्वाद देते हैं।

उन्होंने सीएम का आभार व्यक्त करते हुए कहा कि सीएम स्वयं तैयारियों का जायजा ले रहे हैं। साथ ही पुलिस प्रशासन की सलाहना करते हुए बताया कि यात्रा की सुरक्षा और व्यवस्थाओं को लेकर अब तक 20 से 30 बैठके आयोजित की जा चुकी हैं। महापात्र ने विश्वास जताया कि इस वर्ष की रथ यात्रा ऐतिहासिक होगी। उन्होंने कहा कि यह आयोजन भक्तों, सेवायों, मंदिर प्रशासन, ओडिशा सरकार और पुरी के नागरिकों के सामूहिक सहयोग और मिले-जुले प्रयासों को दिखाती है। उन्होंने कहा कि जगन्नाथ मंदिर में इस रथयात्रा के पर्व अत्यंत की सभी तैयारियां पूरे जोश और उत्साह के साथ जारी हैं।

पंजाब कांग्रेस में बगावत: बागियों को नहीं मना पाए बघेल

12 विधायकों और तीन सांसदों के साथ चन्नी ने दिखाई ताकत

चंडीगढ़ (एजेंसी)। पंजाब कांग्रेस में बगावत के सूर और तेज हो गए हैं। आलाकमान की कोशिशें नाकाम हो गई हैं। मौरिख के बाद पूर्व मुख्यमंत्री चरणजीत सिंह चन्नी गुट के नाराज नेताओं ने चंडीगढ़ में ऑल इंडिया कांग्रेस कमेटी के महासचिव एवं पंजाब कांग्रेस के प्रभारी भूपेश बघेल के सामने शक्ति प्रदर्शन किया। बघेल इन नेताओं की मनाने विधायक राणा गुरजीत सिंह के आवास पहुंचे थे, लेकिन वहां उन्हें नाराज नेताओं की ताकत का सामना करना पड़ा। बैठक के बाद भी बगावत के सूर शांत नहीं हुए। बघेल ने नेताओं को भरोसा दिया कि उनकी भावनाओं से हाईकमान को अवगत कराया जाएगा। ऐसे में पंजाब कांग्रेस की इस अंदरूनी खींचतान को खत्म करने की जिम्मेदारी अब कांग्रेस नेता राहुल गांधी के पाले में पहुंच गई है। नाराज नेताओं ने एक सूर में कहा कि उन्हें मौजूदा प्रदेशाध्यक्ष अमरिंदर सिंह राजा वडिंग का नेतृत्व कतई स्वीकार नहीं है।

नेताओं ने कहा कि उन्हें पंजाब में कॉमप्रोमाइज (समझौतावादी) नेता नहीं चाहिए। विधानसभा चुनाव जीतना है तो प्रदेश संगठन का नेतृत्व ऐसे नेता



के हाथ में होना चाहिए, जो सरकार के खिलाफ मजबूती से लड़ सके। नेताओं ने बघेल से साफ कहा कि पूर्व मुख्यमंत्री चरणजीत सिंह चन्नी पंजाब में बड़ा और सर्वस्वीकार्य चेहरा है।

_____कई बार फैसले वापस लेने पड़ते हैं: रंधावा_____

पूर्व उपमुख्यमंत्री एवं सांसद सुखजिंदर सिंह रंधावा ने कहा कि उनकी प्रदेशाध्यक्ष अमरिंदर सिंह

राजा वडिंग से कोई व्यक्तिगत दुश्मनी नहीं है, लेकिन प्रदेश नेतृत्व राज्य सरकार के खिलाफ अपेक्षित आक्रामकता नहीं दिखा रहा। उन्होंने कहा कि सभी नेताओं ने अपनी बात प्रभारी भूपेश बघेल के सामने रख दी है और उनसे आग्रह किया है कि वह नेताओं की भावनाओं से हाईकमान को अवगत कराएं। कई बार परिस्थितियों के अनुसार हाईकमान को अपने फैसले वापस लेने पड़ते हैं। यदि पंजाब में कांग्रेस की

सरकार बनानी है तो इस फैसले पर भी पुनर्विचार करना होगा। हम कॉमप्रोमाइज नेताओं के साथ आगे नहीं बढ़ सकते।

_____तेल देखेंगे, तेल की धार देखेंगे: चन्नी_____

पूर्व मुख्यमंत्री चरणजीत सिंह चन्नी ने कहा कि प्रभारी भूपेश बघेल के साथ बातचीत हो गई है। सभी नेताओं ने अपने मन की बात उनके सामने रख दी है। अब फैसला हाईकमान को करना है। उन्होंने कहा कि अब तेल देखेंगे, तेल की धार देखेंगे, यानी आगे पार्टी नेतृत्व की प्रतिक्रिया का इंतजार करेंगे।

_____मैं कॉमप्रोमाइज नहीं: वडिंग_____

पंजाब कांग्रेस के अध्यक्ष अमरिंदर सिंह राजा वडिंग ने कहा कि पूर्व उपमुख्यमंत्री सुखजिंदर सिंह रंधावा ने उनका नाम नहीं लिया। वह और रंधावा पिछले साढ़े चार वर्षों से साथ काम कर रहे हैं। यदि दोनों में से कोई कॉमप्रोमाइज होता तो इतनी लंबी राजनीतिक साझेदारी संभव नहीं होती। उन्होंने कहा कि वह भी मानते हैं कि पंजाब में कांग्रेस का कॉमप्रोमाइज नेताओं के साथ आगे नहीं बढ़ सकती।

बीजेपी नेशनल कॉन्फेंस में फूट डालकर सरकार को गिराने की कोशिश कर रही: उमर



जम्मू (एजेंसी)। जम्मू-कश्मीर के सीएम उमर अब्दुल्ल ने भारतीय जनता पार्टी (बीजेपी) पर गंभीर आरोप लगाए हैं। उन्होंने कहा कि बीजेपी सत्तारूढ़ नेशनल कॉन्फेंस में फूट डालकर उनकी सरकार को गिराने की कोशिश कर रही है। उमर अब्दुल्ल ने दावा किया कि उनकी पार्टी के विधायकों को पाला बदलने के लिए 20 से 30 करोड़ रुपए तक की पेशकश की गई है।

श्रीनगर के हजरतबल में अपनी दादी बेगम अकबर जोहरा की 26वीं पुर्ण्यतिथि पर आयोजित एक कार्यक्रमों सम्मेलन को संबोधित करते हुए मुख्यमंत्री ने कहा कि भाजपा उनके विधायकों को खरीदने के लिए नग्नबल का इस्तेमाल कर रही है। उन्होंने आरोप लगाया कि जब पैसे और मंत्री पद का लालच काम नहीं आया, तो भाजपा बंद दरवाजों के पीछे विधायकों से कह रही है कि वे उनके साथ आ जाएं और वे उन्हें राज्य का दर्जा दिला देंगे।

मुख्यमंत्री उमर अब्दुल्ल ने एक विशिष्ट घटना का जिक्र करते हुए दावा किया कि जम्मू क्षेत्र के नेशनल कॉन्फेंस के एक विधायक ने खुद उन्हें इसकी जानकारी दी। विधायक के

अनुसार, भाजपा के एक पदाधिकारी और उच्चतम न्यायालय के एक वकील ने उम्मे समर्थन मांगा और इसके बदले में 20 से 30 करोड़ रुपये, एक मंत्री पद और राज्य का दर्जा देने का वादा किया।

अपनी पार्टी के सहयोगियों और विधायकों पर पूरा भरोसा जताते हुए उमर अब्दुल्ल ने कहा कि नेशनल कॉन्फेंस का कोई भी विधायक खुद को नहीं बेचेगा। उन्होंने कहा कि एक भी ऐसा विधायक नहीं है जो 20 करोड़ या 100 करोड़ रुपये के लिए भी अपनी ईमानदारी बेच दे, क्योंकि वे जानते हैं कि उन्हें अल्लह को जवाब देना है। उन्होंने भाजपा को चेतावनी देते हुए कहा कि वे पिछले दरवाजे से सत्ता हासिल करने की कोशिश न करें।

इस सम्मेलन के बाद, नेशनल कॉन्फेंस के अध्यक्ष फारूक अब्दुल्ल ने भी कार्यक्रमोंओं को संबोधित किया। उन्होंने भी अपनी पार्टी को तोड़ने की कोशिशों की बात स्वीकार की और कहा कि ऐसी कोशिशें अतीत में भी की जा चुकी हैं। उन्होंने पार्टी के कार्यकर्ताओं से अपील की कि वे इन सब बातों से निराश न हों।

नरोत्तम मिश्रा ने ऐसा क्या कह दिया कि उमा भारती ने की सराहना

–दत्तिया उपचुनाव के लिए भाजपा के घोषित प्रत्याशी को रार

भोपाल (एजेंसी)। मध्य प्रदेश की पूर्व मुख्यमंत्री और पूर्व केंद्रीय मंत्री उमा भारती ने वरिष्ठ भाजपा नेता व पूर्व मंत्री नरोत्तम मिश्रा की खुलते मन से सराहना की है। वहीं उन्होंने दत्तिया विधानसभा उपचुनाव के लिए भाजपा से घोषित प्रत्याशी आशुतोष तिवारी को जीत का आशीर्वाद भी दे दिया है।

दरअसल भाजपा प्रत्याशी घोषणा को लेकर नरोत्तम मिश्रा समर्थकों ने विरोध जताते हुए प्रदर्शन किया था। जो आगे चलकर हिंसक हो गया। इसी बीच चर्चे नेतृत्व के दखल के बाद नरोत्तम मिश्रा ने पार्टी प्रत्याशी के नामांकन में शामिल होने का ऐलान किया, जिसे उमा भारती ने संगठनात्मक मर्यादा और राजनीतिक परिपक्वता का आदर्श उदाहरण बताया है। यहां बताते चलें कि इन दिनों उमा भारती कुंवहन प्रवास पर हैं। वहीं से उन्होंने सोशल मीडिया मंच एक्स पर लिखा, कि भाजपा प्रत्याशी आशुतोष तिवारी ने उन्हें फोन कर चुनाव में जीत का आशीर्वाद



मांगा था। उन्होंने कहा कि उन्होंने उन्हें पूरे मन से विजय का आशीर्वाद दिया और उनके उज्ज्वल राजनीतिक भविष्य की कामना की।

इसी के साथ ही उमा भारती ने अपनी पोस्ट में नरोत्तम मिश्रा का विशेष उल्लेख करते हुए कहा कि प्रत्याशी की घोषणा के बाद उन्होंने नरोत्तम मिश्रा को यह कहते सुना कि वे आशुतोष तिवारी के नामांकन में शामिल होंगे। उन्होंने इस कदम को लोकतांत्रिक मूल्यों और पार्टी अनुशासन का उकृष्ट उदाहरण

बताते हुए कहा कि यही किसी बड़े नेता की पहचान होती है।

पूर्व मुख्यमंत्री ने लिखा कि वह नरोत्तम मिश्रा का अत्यंत सम्मान करती हैं और उनके प्रति स्नेह रखती हैं। उन्होंने कहा कि जो बात वह स्वयं कहना चाहती थीं, उसे नरोत्तम मिश्रा ने अपने व्यवहार से पहले ही सिद्ध कर दिया। उनके अनुसार, यह नरोत्तम मिश्रा के बड़पन और संभ्रान के प्रति उनकी प्रतिबद्धता को दर्शाता है।

उल्लेखनीय है कि दत्तिया उपचुनाव में भाजपा ने पूर्व गृह मंत्री नरोत्तम मिश्रा के स्थान पर आशुतोष तिवारी को उम्मीदवार बनाया है। टिकट की घोषणा के बाद कुछ समर्थकों ने विरोध प्रदर्शन किया था। इस दौरान राष्ट्रीय राजमार्ग पर जाम लगाने और पथराव की घटना भी हुई, जिसमें पुलिस अधीक्षक सहित कई पुलिसकर्मी घायल हो गए थे। हालांकि, इसके बाद पार्टी नेतृत्व ने स्थिति को संभालने का प्रयास किया है, जिसका असर भी नजर आया है।

–इस बूस्टर के इस साल के आखिर में दोबारा उड़ान भरने की उम्मीद

नई दिल्ली (एजेंसी)। चीन ने ऑर्बिटल-क्लास रॉकेट बूस्टर को वापस हासिल कर लिया है। इसके साथ ही वह उन चुनिंदा देशों में शामिल हो गया है जो दोबारा इस्तेमाल होने वाले लॉन्च सिस्टम पर काम कर रहे हैं। वहीं इससे के दोबारा इस्तेमाल होने वाले नेक्स्ट जेनरेशन लॉन्च व्हीकल की डेबो-प्लाइंट में अभी कई साल और लगेंगे। चीन ने हैनान टट के पास वर्टिकल पावर्ड डिसेंट के बाद

अपने लॉन्ग मार्च-10बी रॉकेट के पहले चरण के बूस्टर को वापस हासिल कर लिया। मीडिया रिपोर्ट के मुताबिक चाइना मेनू स्पेस एजेंसी के आखिर में दोबारा उड़ान भरने की उम्मीद है। इस कामयाबी से ग्लोबल लीडर्स के साथ अंतर कम तो हुआ है, लेकिन पूरी तरह खत्म नहीं हुआ है। मीडिया रिपोर्ट के मुताबिक स्पेस-एक्स अभी भी इस मामले में बेंचमार्क बना हुआ है। इसने करीब एक दशक से फाल्कन-9 बूस्टर को लगातार रिकव करके दोबारा इस्तेमाल किया है, जिससे लॉन्चिंग की लागत और तौर-

तरीके पूरी तरह बदल गए हैं। ब्लू ओरिजन भी अपने भारी-भरकम न्यू ग्लेन रॉकेट के लिए दोबारा इस्तेमाल होने वाले पहले चरण पर काम कर रहा है। चीन की यह कामयाबी दिखाती है कि दोबारा इस्तेमाल होने वाले ऑर्बिटल लॉन्च सिस्टम अब सिर्फ अमेरिका तक सीमित नहीं है, बल्कि कर्माशियल और लूनर प्रोग्राम चलाने वाली बड़ी स्पेस ताकतों के लिए यह एक जरूरी क्षमता बनती जा रही है।

स्पेस एजेंसी की ताजा जानकारी के विश्लेषण से पता चलता है कि एनसीएलबी का विकास शुरू हो गया है। एनजीएलबी को

आंशिक रूप से दोबारा इस्तेमाल होने वाला, ईसमों को ले जाने में सक्षम और व्यावसायिक रूप से व्यावहारिक लॉन्चर बताया गया है। इस तीन-स्टेज वाले व्हीकल को लो-अर्थ ऑर्बिट तक 30 टन तक का पेलोड ले जाने के लिए डिज़ाइन किया जा रहा है और इसके दो वैरिएंट की योजना है। इसरो के बीआरएस के पहले स्टेज को वर्टिकल लैंडिंग और दोबारा इस्तेमाल के जरिए रिकवरी के लिए कॉन्फ़िगर किया जाएगा। यह रिकवरी का तरीका मोटे तौर पर फाल्कन-9 जैसा ही है, जिसे सबसे पहले अपनाया गया था और अब चीन भी इसी रास्ते पर चला रहा है।

ओमान तट पर व्यावसायिक जहाज पर हुए ईरानी हमले का भारत ने किया विरोध

नई दिल्ली (एजेंसी)। पश्चिम एशिया में बढ़ते तनाव के बीच ओमान के तट के पास व्यावसायिक जहाज पर हुए कथित ईरानी हमले का भारत ने कड़ा विरोध किया है। विदेश मंत्रालय ने रविवार को जारी बयान में इस हमले की



निंदा करते हुए कहा कि जहाज पर मौजूद 11 भारतीय नागरिकों में से 10 को सुरक्षित बचा लिया गया है, जबकि एक भारतीय नाविक लापता है। विदेश मंत्रालय के मुताबिक ओमान स्थित भारतीय दूतावास पूरे घटनाक्रम पर नजर रख रहा है और स्थानीय प्रशासन के साथ मिलकर खोज एवं बचाव अभियान चलाया जा रहा है। सरकार ने कहा कि लापता भारतीय नागरिक का पता लगाने के लिए हरसंभव प्रयास किए जा रहे हैं। बयान में कहा गया है कि हम ओमान के तट के पास व्यावसायिक जहाज पर हुए हमले की कड़ी निंदा करते हैं। हमारा दूतावास ओमान अधिकारियों के साथ लगातार संपर्क में है और बचाव अभियान पर करीबी नजर रखे हुए है। भारत ने बचाव अभियान में सहयोग के लिए ओमान सरकार और स्थानीय अधिकारियों का आभार माना है। विदेश मंत्रालय ने कहा कि भारतीय मिशन प्रभावित नाविकों और उनके परिवारों को हरसंभव सहायता उपलब्ध करा रहा है। यह हमला ऐसे समय हुआ है जब हार्मुज और ओमान के आसपास के समुद्री क्षेत्रों में सैन्य तनाव लगातार बढ़ रहा है। बताते हाल के दिनों में व्यापारिक जहाजों पर हमलों की घटनाओं ने अंतरराष्ट्रीय समुद्री सुरक्षा को लेकर चिंता बढ़ा दी है। भारत ने दोहराया कि अंतरराष्ट्रीय समुद्री मार्गों की सुरक्षा सुनिश्चित करना वैश्विक समुदाय की साझा जिम्मेदारी है और निंदीय नागरिकों और व्यापारिक जहाजों पर हमले किसी भी स्थिति में स्वीकार नहीं किए जा सकते हैं।

बांग्लादेश में आतंकी प्रशिक्षण शिविर होने के दावे से बड़ी चिंता

–चिकन नेक को लेकर पूर्व रॉ अधिकारी के दावों से रणनीतिक बहस हुई तेज

नई दिल्ली (एजेंसी)। बांग्लादेश में कथित आतंकी प्रशिक्षण शिविरों और भारत के रणनीतिक रूप से महत्वपूर्ण सिलीगुड़ी कॉरिडोर (चिकन नेक) को लेकर पूर्व रॉ अधिकारी लकी बिष्ट के दावों के बाद सुरक्षा संबंधी चर्चाएं तेज हो गई हैं। हालांकि, इन दावों की भारत सरकार या किसी आधिकारिक एजेंसी की ओर से फिलहाल पुष्टि नहीं की गई है।

दरअसल लकी बिष्ट ने सोशल मीडिया पर किए गए एक पोस्ट में दावा किया कि बांग्लादेश के विभिन्न क्षेत्रों में कथित आतंकी प्रशिक्षण शिविर संचालित हो रहे हैं, जहां पाकिस्तान की खुफिया एजेंसी आईएसआई और उसके सहयोगियों की भूमिका है। उन्होंने यह भी दावा किया कि वर्ष 2025 में पाकिस्तान की आईएसआई के प्रमुख आसिम मलिक ने बांग्लादेश यात्रा के दौरान इन



कथित शिविरों का गुप्त दौरा किया था। इन दावों के समर्थन में कोई आधिकारिक साक्ष्य सार्वजनिक नहीं किया गया है।

पूर्व रॉ अधिकारी ने रांपुर, चटगांव हिल

राम मंदिर चढ़ावा चोरी से ध्यान भटकाने बीजेपी यूसीसी का मुद्दा उठा रही

–शिवसेना (यूबीटी) के आदित्य ठाकरे ने कहा–बीजेपी बाबर जनता पार्टी बन गई

नई दिल्ली (एजेंसी)। अयोध्या स्थित राम मंदिर में चढ़ावा चोरी की घटना को लेकर महाराष्ट्र की राजनीति गर्मा गई है। उद्धव ठाकरे की अगुवाई वाली विपक्षी शिवसेना (यूबीटी) इस मुद्दे को लेकर बीजेपी के खिलाफ खुलकर मैदान में आ गई है। शिवसेना (यूबीटी) महाराष्ट्र में राम रक्षा आंदोलन चला रही है, वहीं पार्टी के प्रमुख नेताओं ने बीजेपी के खिलाफ जमकर बयानबाजी की है।

मीडिया रिपोर्ट के मुताबिक शिवसेना (यूबीटी) प्रमुख उद्धव ठाकरे के बेटे और पूर्व मंत्री आदित्य ठाकरे ने राम मंदिर में चढ़ावा चोरी की घटना को लेकर बीजेपी पर हमला बोला। आदित्य ने कहा है कि हम भगवान राम को बीजेपी से बचा

रहे हैं। उन्होंने कहा है कि बीजेपी अब बाबर जनता पार्टी बन गई है। आदित्य ने आरोप लगाया है कि बीजेपी राम मंदिर में हुई लूट से ध्यान भटकाने की कोशिश कर रही है।

उन्होंने आरोप लगाया कि बीजेपी इस मुद्दे से देश का ध्यान भटकाने के लिए समान नागरिक संहिता (यूसीसी) का मुद्दा उठा रही है। आदित्य ने कहा कि हम ऐसा नहीं होने देंगे। उन्होंने यूसीसी को लेकर पार्टी का रुख स्पष्ट करते हुए कहा कि इसके गुण-दोष के आधार पर बहस होनी चाहिए। हम इसका समर्थन करेंगे। आदित्य ने राम मंदिर में चढ़ावा चोरी और कई अनियमितताओं की निष्पक्ष जांच की मांग की।

रिपोर्ट के मुताबिक आदित्य ठाकरे ने कहा कि राम मंदिर में हुई लूट की निष्पक्ष जांच के लिए सुप्रीम कोर्ट को हस्तक्षेप करना चाहिए। बता दें शिवसेना के राम रक्षा आंदोलन की शुरुआत



पिछले दिनों पार्टी के प्रमुख उद्धव ठाकरे ने दादर के हनुमान मंदिर से की थी। इस मौके पर मंदिर आंदोलन में बालासाहेब ठाकरे की भूमिका को

याद करते हुए उन्होंने चढ़ावा चोरी को हिंदू आस्था के साथ विश्वासघात बताया था।

फिल्म सतलुज में किए गए दावों के समर्थन में प्रमाण सार्वजनिक करें मेकर्स

–केंद्रीय राज्यमंत्री बिट्टू ने कहा–प्रमाण सही पाए गए तो माफ़ी मांगने को तैयार



चंडीगढ़ (एजेंसी)। केंद्रीय राज्यमंत्री रवनीत सिंह बिट्टू ने फिल्म सतलुज को लेकर फिल्म निर्माताओं पर सवाल उठाते हुए उनसे फिल्म में किए गए कुछ दावों के समर्थन में दस्तावेजी प्रमाण सार्वजनिक करने की मांग की है। उन्होंने कहा कि यदि फिल्म में दिखाए गए तथ्यों के प्यास सबूत नहीं हैं, तो दर्शकों के सामने उन्हें ऐतिहासिक सत्य के रूप में पेश करना उचित नहीं है। बिट्टू ने विशेष तौर पर फिल्म में कथित तौर पर दर्शाए गए 25 हजार लापता या अवैध रूप से दाह-संस्कार किए गए शवों के दावे पर आपत्ति जताई।

मीडिया रिपोर्ट के मुताबिक बिट्टू का कहना है कि यदि इस आंकड़े के समर्थन में आधिकारिक रिकॉर्ड या ठोस दस्तावेज उपलब्ध हैं, तो उन्हें सार्वजनिक किया जाए। उन्होंने यह भी कहा कि यदि ऐसे प्रमाण

सामने आते हैं तो वह सार्वजनिक रूप से अपनी बात वापस लेने और माफ़ी मांगने को तैयार हैं। उन्होंने कहा कि इतिहास से जुड़े विवादित मामलों को बिना ठोस सबूत के दिखाना सही नहीं है। उनके मुताबिक पंजाब के आतंकवाद के दौर की कहानी दिखाते समय सभी पक्षों को बराबर जगह मिलनी चाहिए।

बिट्टू ने कहा कि फिल्म में आतंकवाद का सिर्फ एक पक्ष दिखाया गया है, जबकि निर्दोष लोगों, बस यात्रियों, दुकानदारों,

सरकारी कर्मचारियों और मजदूरों की हत्याओं को उसनी अहमियत नहीं दी गई, जितनी दी जानी चाहिए थी। बिट्टू ने यह भी सवाल उठाया कि फिल्म में आतंकवाद के दौरान मारे गए निर्दोष लोगों और पुलिस व सुरक्षा बलों के जवानों के बलिदान को कितना दिखाया गया है। उन्होंने फिल्म मेकर्स से कहा कि अगर उनके पास 25 हजार शवों के दावे के सबूत हैं तो उन्हें सामने लाएं। अगर सबूत नहीं हैं, तो इस दावे पर पंजाब के लोगों से माफ़ी मांगें।



पाकिस्तान के पीएम शहबाज शरीफ की ईरान के राष्ट्रपति से बातचीत, कहा-स्थायी शांति के लिए मध्यस्थ बनने को तैयार है पाकिस्तान

इस्लामाबाद, एजेंसी। पाकिस्तान के प्रधानमंत्री शहबाज शरीफ ने शुक्रवार को ईरान के नए राष्ट्रपति डॉ. मसूद पेजेशिकयान से फोन पर एक बेहद महत्वपूर्ण बातचीत की। इस बातचीत में उन्होंने बदलते वैश्विक व क्षेत्रीय घटनाक्रमों के बीच शांति कायम रखने के लिए संयम और कूटनीति की आवश्यकता पर विशेष बल दिया। पीएम शहबाज शरीफ ने दौर रात सोशल मीडिया प्लेटफॉर्म ‘एक्स’ (ट्विटर) पर पोस्ट साझा कर इस बातचीत की विस्तृत जानकारी दी। शहबाज शरीफ ने अपनी पोस्ट में लिखा, ‘आज मैंने अपने भाई और ईरान के राष्ट्रपति डॉ. मसूद पेजेशिकयान से बात की। हमने बदलते हुए ताजा हालात पर विस्तार से चर्चा की और इस बात पर जोर दिया कि हाल के महीनों में क्षेत्र में जो शांति स्थापित हुई है, उसे बचाने के लिए सभी पक्षों द्वारा संयम, आपसी बातचीत और कूटनीति का रास्ता अपनाना बेहद जरूरी है।’ समाचार के अनुसार, वर्तमान में अमेरिका और ईरान के बीच तनाव को कम करने, शांति स्थापित कराने तथा संभावित युद्ध के संकट को पूरी तरह खत्म कराने के लिए पाकिस्तान मध्यस्थता की कोशिशों में जुटा हुआ है।

नेपाल में भारतीय पर्यटक की मौत, तैरने के लिए नाव से झील में लगाई थी छलांग

काठमांडू, एजेंसी। नेपाल पुलिस ने शुक्रवार को बताया कि नेपाल की एक झील में तेरते समय एक भारतीय पर्यटक की मौत हो गई। यह घटना कास्की जिले के पोखरा महानगरपालिका में स्थित फेवा झील में घटी। मृतक की पहचान बिहार निवासी 28 वर्षीय रोहित कुमार के रूप में हुई है। वह नाव में सवार था और तैरने के लिए नाव से कूद गए थे। कास्की जिला पुलिस के प्रवक्ता बीरेंद्र कुमार पोसवान ने बताया कि वह शाम करीब 5 बजे लौटाता हो गया था और सशस्त्र पुलिस बल की एक टीम ने उसे बचा लिया। पुलिस अधिकारी ने बताया कि उन्हें वेस्टर्न रीजनल हॉस्पिटल ले जाया गया जहां इलाज के दौरान उनकी मौत हो गई।

नाइजीरिया : मई में आतंकवादियों ने अगवा किए थे कई छात्र, एक समूह को बचाया गया

अबुजा, एजेंसी। नाइजीरिया की सरकार ने शुक्रवार को बताया कि देश के दक्षिण-पश्चिमी ओयो राज्य में मई में मुस्लिम आतंकवादियों द्वारा अगवा किए गए छात्रों के एक समूह को बचा लिया गया है। सरकारी प्रवक्ता एको ओनुनूया ने बचाए गए छात्रों की कुल संख्या नहीं बताई, लेकिन अधिकारियों ने 15 मई को दो माध्यमिक विद्यालयों से अपहरण के समक कहा था कि 40 से अधिक लोगों का अपहरण किया गया था। ओनुनूया ने बताया कि इस अभियान के तहत आठ आतंकवादियों को गिरफ्तार किया गया। दक्षिणी राज्य ओयो में हुए अपहरणों ने देश के सुरक्षा संकट में वृद्धि का संकेत दिया है क्योंकि इससे पहले इस तरह के अधिकांश अपहरण उत्तर में हुए थे।

ब्रिटेन : पुलिस ने पूर्व संसद सदस्य ऐन विडेकॉम्बे की हत्या के संदिग्ध को किया गिरफ्तार

लंदन, एजेंसी। पुलिस ने बताया कि ब्रिटेन की पूर्व सांसद और रियलिटी टीवी प्रतियोगी ऐन विडेकॉम्बे की हत्या के संदेह में शुक्रवार को 26 वर्षीय एक व्यक्ति को गिरफ्तार किया गया। 78 वर्षीय विडेकॉम्बे शुक्रवार को दक्षिण-पश्चिम इंग्लैंड के डार्टमूर नेशनल पार्क के बाहरी इलाके में स्थित अपने हॉटर वेले स्थित घर में गंभीर चोटों के साथ मृत पाई गईं। डेवोन और कॉर्नवाल पुलिस के सहयोग मुख्य कांस्टेबल मैट लॉन्गमैन ने कहा कि इस हत्या को आतंकवादी कृत्य नहीं माना जा रहा है और ऐसी कोई जानकारी नहीं है जिससे यह संकेत मिले कि यह राजनीतिक रूप से प्रेरित थी।

नासा के अनिल मेनन 14 जुलाई को अंतरिक्ष के लिए हॉंगे रवाना

वाशिंगटन, एजेंसी। अमेरिकी अंतरिक्ष एजेंसी नासा के भारतवंशी अंतरिक्ष यात्री अनिल मेनन 14 जुलाई को कजाखस्तान स्थित बैकानूर कॉस्मोड्रोम (अंतरिक्ष प्रक्षेपण स्थल) से अंतरराष्ट्रीय अंतरिक्ष स्टेशन के लिए आठ महीने के मिशन पर रवाना होंगे। वह आपात चिकित्सा के चिकित्सक व अमेरिकी अंतरिक्ष बल में कर्नल हैं। वह भारत में एक वर्ष तक रोटररी एंबेसडीरियल स्कॉलर के रूप में रहे और पोलियो टीकाकरण अभियान के अध्ययन और समर्थन का कार्य किया। अमेरिकी वायुसेना में आपन कार्यकाल के दौरान उन्होंने ‘ऑपरेशन एंड्यूरिंग फ्रीडम’ के तहत अफगानिस्तान में अग्रिम मोर्चे पर सेवा दी। मेनन (49) ने हिलालयन रेस्क्यू एसोसिएशन के लिए माउंट एवरेस्ट पर पर्वतारोहियों को इलाज किया।

आसमान में मौत से मुकाबला: उड़ान के बीच खिड़की उखड़ने से हवा में खिंचा यात्री, फिर कैसे बची शरूख की जान?

माल्टा, एजेंसी। माल्टा एयर की एक फ्लाइट में शुक्रवार को उस समय अफरा-तफरी मच गई, जब उड़ान के दौरान विमान की एक खिड़की अपनी जगह से उखड़ गई। इस हादसे में 61 वर्षीय एक यात्री का फिर, गर्दन और कंधे खिड़की से बाहर की ओर खिंच गए। विमान में मौजूद अन्य यात्रियों ने तुरंत उसे पकड़कर वापस अंदर खींच लिया, जिससे उसकी जान बच गई। यात्री को गर्दन और कंधे में चोटें आईं, साथ ही शरीर पर रगड़ लगने से जलन जैसी चोटें भी आईं। ग्रीस के एक अस्पताल के अधिकारी ने नाम न बताने की शर्त पर यह जानकारी दी।

कहां जा रही थी फ्लाइट : यह घटना उत्तरी ग्रीस के शहर थेसालोनिकी से जर्मनी के म्यूनिख के पास स्थित मेमिंगेन जा रही सुबह की फ्लाइट में हुई। इस विमान का संचालन रायनएयर की सहयोगी एयरलाइन माल्टा एयर कर रही थी। रायनएयर ने अपने बयान में कहा कि उड़ान भरने के कुछ ही देर बाद यात्री वाली एक

खिड़की उड़ान के दौरान अपनी जगह से निकल गई, जिसके बाद विमान को वापस थेसालोनिकी लौटाना पड़ा।

खिड़की उखड़ते ही विमान में क्या हुआ : यात्रियों के मुताबिक, अचानक जोरदार धमाके जैसी आवाज सुनाई दी। इसके तुरंत बाद ऑक्सिजन मास्क नीचे आ गए और विमान तेजी से ऊंचाई कम करने लगा। इससे विमान में बैठे लोगों के बीच घबराहट फैल गई और कई यात्री चीखने लगे।

यात्रियों ने कैसे बचाई उस शरूख की जान : थेसालोनिकी रेडियो से बातचीत में क्रिस्टिना नाम की एक महिला यात्री ने बताया कि हादसे के समय ज्यादातर लोग सो रहे थे। तभी जोरदार धमाका हुआ और सभी समझ गए कि विमान के केबिन का दबाव कम हो गया है। उस व्यक्ति का पूरा फिर, गर्दन और कंधे खिड़की से बाहर की तरफ खिंच गए थे। उसके पास बैठे यात्रियों ने तुरंत उसे पकड़कर अंदर खींच लिया। क्रिस्टिना



चीन का नया कानून बना तिब्बत के लिए संकट, मानवाधिकारों का हो रहा घोर उल्लंघन

बीजिंग, एजेंसी। तिब्बत में लगातार मानवाधिकारों का गंभीर उल्लंघन बहुत तेजी से हो रहा है। चीन एक नए कानून के जरिए तिब्बती लोगों को जबरदस्ती अपनी संस्कृति में ढालने की कोशिश कर रहा है। इंटरनेशनल कैपेन फॉर तिब्बत के निदेशक रयान फियोरेसी ने इसे लेकर बहुत गहरी चिंता जताई है। यह नीतियां तिब्बतियों की स्वतंत्र सांस्कृतिक पहचान के लिए एक बहुत ही बड़ा खतरा बन चुकी हैं।

चीन ने 1 जुलाई से ‘एथनिक यूनिटी एंड प्रोग्रेस लॉ’ को पूरी तरह से लागू कर दिया है। यह नया कानून ऐसी क्रूर नीतियों को कानूनी मान्यता देता है जिनका मुख्य उद्देश्य तिब्बत की अलग पहचान कमजोर करना है। बीजिंग की यह जबरन एकीकरण नीति तिब्बतियों के मौलिक अधिकारों को बहुत बुरी तरह छीन रही है। दुनिया को अब इसके खिलाफ एकजुट होकर अपनी बहुत ही कड़ी आवाज तत्काल उठानी होगी।

चीनी सरकार का तानाशाही कानून : फियोरेसी ने स्पष्ट किया कि चीन के नए कानून की कई बातें उसके अपने संविधान के सख्त खिलाफ जाती हैं। इसके अलावा यह अंतरराष्ट्रीय मानवाधिकार प्रतिबद्धताओं का भी एक सीधा और बहुत बड़ा उल्लंघन माना जा रहा है। आईसीटी ने संयुक्त राष्ट्र कई देशों की सरकारों से इस गंभीर मुद्दे पर तत्काल हस्तक्षेप करने की अपील की है। चीन इस खतरनाक कानून के जरिए



तिब्बती लोगों की आवाज को बहुत बुरी तरह से दबा रहा है।

दलाई लामा का 91वां जन्मदिन : आईसीटी के निदेशक रयान फियोरेसी ने यह अहम बात वाशिंगटन में दलाई लामा के 91वें जन्मदिन के मौके पर कही। इस विशेष कार्यक्रम में अमेरिकी सरकारी अधिकारी, राजनयिक और तिब्बती समुदाय के कई लोग मुख्य रूप से शामिल हुए थे। नगरिक समाज के कई प्रतिनिधियों और पत्रकारों ने भी इस महत्वपूर्ण आयोजन में अपनी उपस्थिति दर्ज कराई। सभी ने एकजुट होकर अंतरराष्ट्रीय दबाव बनाने की चीनी नीतियों पर अपनी गहरी चिंता व्यक्त की।

करुणा और अहिंसा का संदेश : फियोरेसी ने जोर देकर कहा कि आज के समय में दुनिया के कई हिस्सों में

समाधान केवल शांतिपूर्ण बातचीत के जरिए ही पूरी तरह निकाला जा सकता है। इस अहम बातचीत में तिब्बती लोगों की वर्तमान चिंताएं बहुत ही प्रमुखता से शामिल होनी चाहिए।

वास्तविक स्वायत्तता और मूल अधिकार : इस बातचीत में तिब्बती लोगों की लंबे समय से चली आ रही चिंताओं को मुख्य रूप से शामिल किया जाना चाहिए। उन्हें अपने क्षेत्र में वास्तविक स्वायत्तता और सभी बुनियादी मूल अधिकार मिलने बहुत ही ज्यादा जरूरी हैं। दलाई लामा साल 1959 में अपना देश तिब्बत छोड़कर भारत आ गए थे और तब से धर्मशाला में रह रहे हैं। उन्हें 1989 में शांतिपूर्ण तरीके से समाधान खोजने के लिए विश्व प्रसिद्ध नोबेल पुरस्कार मिला था।

अमेरिका का तिब्बत नीति कानून : अमेरिका ने साल 2002 के तिब्बत नीति कानून के तहत तिब्बत मामलों के लिए एक विशेष समन्वयक का अहम पद बनाया था। यह खास कार्यालय तिब्बत को लेकर सभी अमेरिकी नीतियों में एक बहुत ही बेहतर तालमेल स्थापित करता है। यह चीनी अधिकारियों और तिब्बती प्रतिनिधियों के बीच बातचीत को आगे बढ़ाने का काम भी बहुत ही जिम्मेदारी से करता है। यह तिब्बतियों को उनके अधिकार दिलाने और शांति स्थापित करने की एक बहुत बड़ी और सकारात्मक पहल है।

अंतरराष्ट्रीय दबाव की बड़ी जरूरत : आईसीटी ने अमेरिका सहित सभी देशों की सरकारों से चीन पर कड़ा अंतरराष्ट्रीय दबाव बनाने की बहुत भारी अपील की है। संगठन का दृढ़ मानना है कि चीन को दलाई लामा या उनके विशेष प्रतिनिधियों के साथ बातचीत फिर से शुरू करनी चाहिए। तिब्बत के इस गंभीर मुद्दे का स्थायी

लगातार भारी संघर्ष चल रहे हैं। ऐसे में दलाई लामा का करुणा और अहिंसा का संदेश पूरी दुनिया के लिए बहुत ही ज्यादा महत्वपूर्ण है। उनका यह संदेश सरल जरूर है लेकिन इसमें देशों के बीच बिगड़े रिश्तों को पूरी तरह बदलने की भारी ताकत है। शांति के रास्ते पर चलकर ही ऐसे पुराने और जटिल विवादों को सही तरीके से सुलझाया जा सकता है।

लंदन/डेवोन, एजेंसी। ब्रिटेन की जानी-मानी राजनीतिज्ञ और पूर्व सांसद 78 वर्षीय एन विडिकॉम्ब की उनके घर में संदिग्ध परिस्थितियों में हत्या किए जाने का एक बेहद चौंकारने वाला मामला सामने आया है। डेवोन के डार्टमूर स्थित उनके आवास पर विडिकॉम्ब का शव गंभीर चोटों के साथ बरापद हुआ, जिसके बाद समूचे ब्रिटिश राजनीतिक हलके में शोक और आक्रोश की लहर दौड़ गई है।

पुलिस ने इस मामले में त्वरित कार्रवाई करते हुए 26 वर्षीय एक ब्रिटिश नागरिक को हत्या के संदेह में गिरफ्तार कर लिया है। डेवोन और कॉर्नवाल पुलिस के अनुसार, एम्बुलेंस सेवा को गुरुवार सुबह करीब 11:40 बजे डेवोन के हेयटोर स्थित उनके घर ‘विडिकॉम्ब्स रेस्ट’ में उनका शव मिला। शुरुआती जांच के बाद

चीन में बारिश ने मचाई तबाही! 95 हजार से ज्यादा लोग घर छोड़ने को मजबूर, कई इलाकों में रेड अलर्ट

बीजिंग, एजेंसी। चीन की राजधानी बीजिंग इस समय भीषण प्राकृतिक आपदा का सामना कर रही है। शुक्रवार को हुई मूसलाधार बारिश ने शहर के कई हिस्सों में जनजीवन को पूरी तरह से ठप कर दिया है। बीजिंग नगर बाढ़ नियंत्रण कार्यालय द्वारा जारी आंकड़ों के अनुसार, शुक्रवार सुबह आठ बजे से शाम पांच बजे तक पूरे शहर में रिकॉर्ड तोड़ बारिश दर्ज की गई है। सबसे खराब स्थिति शहर के बाहरी इलाके पिंगगु जिले में देखी गई, जहां एक स्थानीय बाजार क्षेत्र में 164 मिमी तक पानी बरस गया, जिससे चारों ओर जलभराव की स्थिति पैदा हो गई।

95 हजार से अधिक लोगों का रेस्क्यू : प्रशासन ने भारी बारिश और संभावित बाढ़ के खतरे को देखते हुए बड़े पैमाने पर बचाव अभियान शुरू किया है। सरकारी आंकड़ों के मुताबिक, शुक्रवार शाम तक 36,279 परिवारों के कुल 95,657 लोगों को उनके घरों से निकालकर सुरक्षित स्थानों पर पहुंचाया गया है। प्रशासन ने लोगों से अपील की है कि वे बिना किसी आपातकालीन कार्य के अपने घरों से बाहर न निकलें और मौसम विभाग द्वारा जारी चेतावनियों का पालन करें। फिलहाल राहत की बात यह है कि शहर के सभी बड़े और मध्यम आकार के जलाशय अपनी अधिकतम जल-सीमा से नीचे बने हुए हैं। हालांकि, खतरा अभी टला नहीं है। मौसम विभाग ने अनुमान

जताया है कि शुक्रवार की रात और शनिवार को भी कई इलाकों में मध्यम से लेकर मूसलाधार बारिश जारी रह सकती है। प्रशासन ने अपनी आपातकालीन टीमों को अलर्ट पर रखा है ताकि किसी भी अप्रिय स्थिति से निपटा जा सके।

दोहरे टाइफून का खतरा : चीन के लिए चिंता केवल बीजिंग की बारिश तक सीमित नहीं है। जल संसाधन मंत्रालय के अनुसार, टाइफून मायसक और टाइफून बावी के कारण देश की कई प्रमुख नदियों में बाढ़ का खतरा पैदा हो गया है। टाइफून ‘मायसक’ की वजह से दक्षिणी चीन के गुआंगशी झुआंग ऑटोनॉमस रीजन में पहले ही भीषण बारिश हो चुकी है, जिससे पलं नदी क्षेत्र के कई हिस्सों में गंभीर बाढ़ की स्थिति बनी हुई है। स्थिति की गंभीरता को देखते हुए गुआंगशी और पड़ोसी म्यांगझांग प्रांत में ‘रेड अलर्ट’ जारी कर दिया गया है। विशेषज्ञों ने चेतावनी दी है कि सुपर टाइफून ‘बावी’ चीन के पूर्वी तट की ओर तेजी से बढ़ रहा है। इसके प्रभाव से आने वाले एक सप्ताह के भीतर देश के छह प्रमुख नदी क्षेत्रों में भारी तबाही और बाढ़ आने की आशंका है। जल संसाधन मंत्रालय ने संबंधित विभागों को जलाशयों की सुरक्षा सुनिश्चित करने, पहाड़ी इलाकों में अचानक आने वाली बाढ़ की निगरानी करने और जल परियोजनाओं की नियमित जांच करने के सख्त निर्देश दिए हैं।

पूर्व ब्रिटिश सांसद एन विडिकॉम्ब की संदिग्ध परिस्थितियों में हत्या, पुलिस ने 26 वर्षीय युवक को किया गिरफ्तार

पुलिस ने पास के ही न्यूटन एबट इलाके से एक संदिग्ध युवक को दबोच लिया, जिससे फिलहाल हिरासत में पूछताछ की जा रही है। एक्सेटर में आयोजित एक प्रेस कॉन्फ्रेंस में असिस्टेंट चीफ कांस्टेबल मैट लॉन्गमैन ने स्पष्ट किया कि शुरुआती जांच और आतंकवाद विरोधी अधिकारियों के साथ विमर्शों के बाद इस हमले में किसी भी प्रकार के आतंकवादी या राजनीतिक मकसद को खारिज कर दिया गया है। उन्होंने कहा कि जांच अभी शुरुआती चरण में है और पुलिस हर पहलू को ध्यान में रखकर काम कर रही है।

ब्रिटेन के शीर्ष नेताओं ने व्यक्त किया यात्रा शोक : इस भीषण घटना के बाद ब्रिटेन के राजनीतिक दलों के नेताओं ने राजनीति से ऊपर उठकर इस कृत्य की निंदा की है और दुःख जताया है। प्रधानमंत्री कीर स्टारमर ने इस

घटना पर गहरा दुःख जताते हुए कहा, ‘यह बेहद चौंकारने वाली खबर है। एक कई वर्षों तक एक प्रतिष्ठित राजनीतिज्ञ रहें और उनका जाना एक बहुत बड़ी क्षति है। इस दुःखद घड़ी में हम सभी की संवेदनाएं उनके परिवार के साथ हैं।’ कंजर्वेयल पार्टी की नेता केमी बेडेनोच ने अपनी प्रतिक्रिया में कहा, ‘मैं इस खबर से स्तब्ध हूँ। समझ नहीं आता कि कोई एक बुजुर्ग महिला के साथ ऐसा भयानक और क्रूर कृत्य कैसे कर सकता है। इस दुःखद खबर से हमारी पार्टी गहरे सदमे में है।’ लिब डेम नेता एड डेवी ने इसे एक अत्यंत भयावह घटना बताते हुए कहा कि यह ने अपना पूरा जीवन लोक सेवा के लिए समर्पित कर दिया था।

राजनीति के साथ-साथ टीवी जगत में भी शीर्ष महशूर : एन विडिकॉम्ब 1987 से 2010

तक कंजर्वेटिव पार्टी की सांसद और पूर्व मंत्री रही। बाद में 2019 में वे ‘बेक्सिट पार्टी’ (अब रिवॉर्म यूके) में शामिल हुईं और 2020 तक यूरोपीय संसद की सदस्य रही। राजनीति के अलावा वे ब्रिटिश टीवी जगत का भी एक जाना-माना चेहरा थीं और ‘स्ट्रिक्वेली कम डांसिंग’ और ‘सेलिब्रिटी बिग ब्रदर’ जैसे बेहद लोकप्रिय रियलिटी शोज का हिस्सा रह चुकी थीं। फिलहाल पुलिस की मेजर क्राइम इन्वेस्टिगेशन टीम ने पूरे इलाके की घेराबंदी कर दी है और फॉरेंसिक साक्ष्य जुटाए जा रहे हैं। मुख्य जांच अधिकारी इलोना रॉसन ने जनता से अपील की है कि वे सोशल मीडिया पर किसी भी तरह की अफवाहों या अटकलों से बचें, क्योंकि यह जांच को प्रभावित करने के साथ-साथ पीड़ित परिवार के लिए और अधिक दुःखद हो सकता है।

भारत और न्यूजीलैंड ने अपने संबंधों को रणनीतिक साझेदारी तक बढ़ाया: पीएम लक्सन



ऑकलैंड, एजेंसी। न्यूजीलैंड के प्रधानमंत्री क्रिस्टोफर लक्सन ने शनिवार को घोषणा की कि भारत और न्यूजीलैंड अपने संबंधों को रणनीतिक साझेदारी तक बढ़ाने पर सहमत हुए हैं। इसका मकसद द्विपक्षीय सहयोग को गहरा करना और आने वाले सालों में जुड़ाव बढ़ाने के लिए एक बड़ा फ्रेमवर्क देना है। उन्होंने प्रधानमंत्री नरेंद्र मोदी के दौरे को दोनों देशों के संबंधों में एक अहम पड़ाव बताया और कहा कि यह 40 सालों में किसी भारतीय प्रधानमंत्री का न्यूजीलैंड का पहला दौरा है। ऑकलैंड में पीएम मोदी के साथ प्रतिनिधिमंडल स्तर की बातचीत में प्रधानमंत्री लक्सन ने कहा, ‘यह सच में एक ऐतिहासिक घटना है, जैसा कि आपने और मैंने कुल रात बात की थी, 40 सालों में किसी भारतीय प्रधानमंत्री का न्यूजीलैंड का पहला दौरा। यह दौरा न्यूजीलैंड-भारत के संबंधों में भी एक अहम पड़ाव है। जब मैं पिछले साल भारत आया था, तो आपने मेरा और मेरे प्रतिनिधिमंडल का बहुत गर्मजोशी और बहुत उदारता से स्वागत किया था। इसलिए मुझे आपका यहां स्वागत करते हुए बहुत खुशी हो रही है। द्विपक्षीय संबंधों को आगे बढ़ाने के लिए पीएम मोदी के व्यक्तिगत प्रतिबद्धता के लिए उनका शुक्रिया अदा करते हुए, लक्सन ने कहा कि बातचीत मुक्त

व्यापार समझौते (एफटीए) से आगे बढ़ेगी और दोनों देशों के बीच पूरी साझेदारी को बढ़ाने पर फोकस करेंगे। उन्होंने आगे कहा, ‘इस संबंध के लिए धन्यवाद और इसमें आपने जो भी किया है, उसके लिए धन्यवाद। मुझे लगता है कि हमने व्यापार एजेंडा पर बहुत कम समय में जबरदस्त तत्काली दी है। लेकिन आज का फोकस सिर्फ एफटीए से कहीं ज्यादा है। यह इस बारे में है कि हम इस संबंधों में आगे कहां जाते हैं और हम इसे कैसे बढ़ा करते हैं और मुझे पता है कि हमने ऐसा किया है। मुझे यह बताते हुए बहुत गर्व हो रहा है कि हम एक रणनीतिक साझेदार बनाने जा रहे हैं जो इस संबंधों को और ज्यादा फ्रेमवर्क और गहराई देगी ताकि हम यहां से आगे बढ़ते हुए इसे और बढ़ा सकें।’ इसके अलावा, पीएम लक्सन ने सोशल मीडिया प्लेटफॉर्म एक्स पर लिखा कि न्यूजीलैंड और भारत हमारे ही हिंद-प्रशांत के दो अलग-अलग छोर पर हों, लेकिन एफटीए के जरिए आर्थिक संबंधों को बढ़ाने में भागीदारी दूरी आदें नहीं आई है। लक्सन ने कहा, ‘न्यूजीलैंड और भारत हिंद-प्रशांत के बीच में हैं, लेकिन हमारी अर्थव्यवस्था को बढ़ाने के लिए मिलकर काम करने में दूरी कोई रुकावट नहीं है। हम अपने एफटीए के जरिए यही कर रहे हैं।’

सूरत कापोद्रा में चलती सिटी बस के नीचे अचानक धंस गई सड़क 35 फीट गहरे गड्ढे में फंसी बस

क्रांति समय

www.krantisamay.com
www.guj.krantisamay.com
www.epaper.krantisamay.com
www.rti.krantisamay.com

सूरत में हाल ही में खाड़ी ओवरफ्लो और भारी बारिश से हुई तबाही के बाद अब शहर के

जनहानि से इनकार नहीं किया जा सकता था। घटना की सूचना मिलते ही मौके पर लोगों की भारी भीड़ जमा हो गई।

सबसे चौंकाने वाली बात यह है कि कुछ समय पहले ही इसी स्थान पर ड्रेनेज लाइन का कार्य

अचानक धंस गई। करोड़ों रुपये खर्च कर बनाई गई सड़कें कुछ ही समय में बैठने लगी हैं, जिससे नगर निगम के निर्माण कार्यों और ठेकेदारों की गुणवत्ता पर गंभीर सवाल खड़े हो गए हैं।

स्थानीय लोगों का कहना है कि इतनी बड़ी घटना होने के बावजूद जिम्मेदार अधिकारियों और मेयर को सूचना दी गई, लेकिन वे मौके पर नहीं पहुंचे। इसे लेकर लोगों में भारी आक्रोश है।

स्थानीय नागरिकों का कहना है कि पिछले कुछ दिनों से सूरत में कहीं सड़कें धंस रही हैं तो कहीं बड़े-बड़े गड्ढे बन रहे हैं। ऐसी घटनाएं अब आम होती जा रही हैं। लोगों का सवाल है कि आज तो बस गड्ढे में फंसने के



लोगों के सामने एक और बड़ा खतरा खड़ा हो गया है। कापोद्रा क्षेत्र के रचना BRIS रूट पर एक चलती सिटी बस के नीचे अचानक सड़क धंस गई, जिससे करीब 30 से 35 फीट गहरा विशाल गड्ढा बन गया। घटना के दौरान बस के पिछले पहिए गड्ढे में फंस गए, जिससे बस में सवार यात्रियों में अफरा-तफरी मच गई और उनकी जान सांसत में आ गई। गनीमत रही कि चालक की सूझबूझ और किस्मत के सहारे बस पूरी तरह गड्ढे में नहीं गिरी, वरना बड़ा हादसा हो सकता था। यदि पूरी बस गड्ढे में समा जाती तो भारी



किया गया था। स्थानीय लोगों का आरोप है कि खुदाई के बाद सड़क की ठीक से भराई नहीं की गई, जिसके कारण सड़क

बावजूद बड़ा हादसा टल गया, लेकिन यदि भविष्य में किसी निर्दोष की जान चली गई तो इसकी जिम्मेदारी कौन लेगा?

उधना में लक्ष्मीनारायण इंडस्ट्रीज के निर्माणाधीन भवन में हादसा

मजदूर की मौत न्याय की मांग को लेकर परिजनों ने शव लेने से किया इनकार

निर्माण स्थलों पर सुरक्षा व्यवस्था को लेकर उठे सवाल

क्रांति समय

www.krantisamay.com
www.guj.krantisamay.com
www.epaper.krantisamay.com
www.rti.krantisamay.com

सूरत के उधना क्षेत्र स्थित लक्ष्मीनारायण इंडस्ट्रीज के एक निर्माणाधीन भवन में काम के दौरान झालोद निवासी प्रवासी मजदूर मनियाभाई धीराभाई डामोर की पांचवीं मंजिल से गिरने के कारण मौत हो गई। घटना के बाद परिजनों ने ठेकेदार पर गंभीर लापरवाही के आरोप लगाते हुए आर्थिक मुआवजा और कानूनी कार्रवाई की मांग की है। उनका कहना है कि जब तक उन्हें न्याय नहीं मिलेगा, तब तक वे शव स्वीकार नहीं करेंगे और पोस्टमॉर्टम भी नहीं होने देंगे। मूल रूप से गुजरात के दाहोद जिले के झालोद तहसील के खरवाणी गांव निवासी मनियाभाई धीराभाई डामोर लक्ष्मीनारायण इंडस्ट्रीज के प्लॉट नंबर 608-609 स्थित निर्माण स्थल पर मजदूरी कर रहे थे। काम के दौरान अचानक संतुलन बिगड़ने से वे पांचवीं मंजिल से नीचे गिर गए। सिर और शरीर पर गंभीर चोटें आने के बाद उन्हें तत्काल अस्पताल ले जाया गया, जहां चिकित्सकों ने उन्हें मृत घोषित कर दिया।

न्याय मिलने तक प्रदर्शन जारी रखने की चेतावनी

मृतक के परिजनों ने सिविल अस्पताल के बाहर विरोध प्रदर्शन शुरू कर दिया है। उनका कहना है कि जब तक संबंधित ठेकेदार और भवन मालिक के खिलाफ पुलिस कड़ी कार्रवाई कर उन्हें गिरफ्तार नहीं करती तथा परिवार को उचित आर्थिक मुआवजा नहीं दिया जाता, तब तक वे पोस्टमॉर्टम नहीं होने देंगे और शव भी स्वीकार नहीं करेंगे।



हादसे के बाद अस्पताल परिसर में परिजनों और श्रमिकों ने विरोध जताया। परिजनों का आरोप है कि इतनी ऊंचाई पर काम कराने के बावजूद मजदूरों को सुरक्षा जाल

(सेफ्टी नेट), सेफ्टी बेल्ट और हेलमेट जैसे आवश्यक सुरक्षा उपकरण उपलब्ध नहीं कराए गए थे। उनका कहना है कि यदि सुरक्षा के उचित इंतजाम होते, तो मनियाभाई

अवैध निर्माण और मुआवजे की मांग

सामाजिक कार्यकर्ता हितेशभाई आदिवासी का आरोप है कि इस निर्माण स्थल पर केवल पांच मंजिल की अनुमति होने के बावजूद छठी मंजिल का निर्माण कार्य किया जा रहा था। उन्होंने यह भी दावा किया कि सूरत में पिछले एक महीने के दौरान विभिन्न निर्माण स्थलों पर सुरक्षा व्यवस्था के अभाव में 40 से 50 मजदूरों की मौत हो चुकी है। उन्होंने मांग की कि पीड़ित परिवार को तत्काल उचित आर्थिक मुआवजा और कानूनी न्याय दिया जाए।

की जान बचाई जा सकती थी। परिवार ने जिम्मेदार लोगों के खिलाफ गैर-इरादतन हत्या सहित संबंधित धाराओं में मामला दर्ज करने की मांग की है।

SMC में कथित भ्रष्टाचार की वजह से डूबा सूरत?

बमरौली में जाम सीवर पर उठे सवाल,

अधिकारियों और ठेकेदारों पर स्थानीय लोगों के गंभीर आरोप

क्रांति समय

www.krantisamay.com
www.guj.krantisamay.com
www.epaper.krantisamay.com
www.rti.krantisamay.com

सूरत महानगरपालिका (SMC) द्वारा हर वर्ष मानसून से पहले करोड़ों रुपये खर्च कर किए जाने वाले प्री-मानसून सफाई कार्यों के दावों पर सवाल उठने लगे हैं। मानसून की शुरुआत में हुई सामान्य बारिश के बाद ही शहर के कई इलाकों में जलभराव की स्थिति पैदा हो गई। इस बीच सोशल मीडिया पर वायरल हो रहे फोटो और वीडियो के आधार पर स्थानीय लोगों ने नगर निगम के अधिकारियों, कर्मचारियों और ठेकेदारों पर लापरवाही के आरोप लगाए हैं। जलभराव से घरों और दुकानों में पानी घुसने के बाद लोगों में नगर निगम प्रशासन के प्रति नाराजगी देखी जा रही है।

सबसे गंभीर स्थिति सूरत के बमरौली क्षेत्र में देखने को मिली। स्थानीय लोगों का दावा है कि मानसून से पहले यहां सीवर और मुख्य नालों की पर्याप्त सफाई नहीं की गई। भारी बारिश के बाद शिकायतों के आधार पर जब वर्षा जल निकासी के मुख्य चैंबर का ढक्कन खोला गया, तो वहां मौजूद लोगों के अनुसार पूरी ड्रेनेज लाइन प्लास्टिक, कीचड़ और अन्य कचरे से पूरी तरह जाम मिली। बताया गया कि पानी की निकासी के लिए लगभग कोई जगह नहीं बची थी। स्थानीय लोगों का आरोप है कि इससे यह संदेह पैदा होता है कि सफाई कार्य अपेक्षित स्तर पर नहीं किया गया। स्थानीय निवासियों का आरोप है कि नगर निगम के जिम्मेदार

इंजीनियर और अधिकारी प्री-मानसून कार्यों की प्रभावी निगरानी और स्थल निरीक्षण करने में विफल रहे। उनका कहना है कि समय पर निरीक्षण और गुणवत्ता की जांच नहीं होने के कारण बमरौली और वराछा जैसे इलाकों में जलभराव की गंभीर स्थिति बनी। लोगों का कहना है कि यदि नालों और सीवर की समय पर सफाई की गई होती तो वर्षा का पानी आसानी से निकल सकता था और घरों तथा दुकानों में पानी भरने से होने वाले नुकसान को रोका जा सकता था।

स्थानीय लोगों का कहना है कि जलभराव के बाद नगर निगम के ठेकेदार दोबारा मौके पर पहुंचकर ड्रेनेज लाइन की सफाई और मरम्मत का कार्य करने लगे। इसे लेकर लोगों ने सवाल उठाए कि यदि प्री-मानसून कार्य समय पर और सही तरीके से पूरे किए गए थे, तो बारिश के बाद दोबारा सफाई की आवश्यकता क्यों पड़ी। स्थानीय नागरिकों ने पूरे मामले में कार्यों की गुणवत्ता और निगरानी को लेकर निष्पक्ष जांच की मांग की है।

मानसून की शुरुआत में ही उत्पन्न हुई जलभराव की स्थिति को देखते हुए स्थानीय लोगों ने पूरे प्री-मानसून सफाई कार्यों की उच्चस्तरीय और निष्पक्ष जांच कराने की मांग की है। साथ ही, यदि जांच में किसी प्रकार की अनियमितता या लापरवाही सामने आती है, तो संबंधित ठेकेदारों को ब्लैकलिस्ट करने, उनकी सुरक्षा जमा राशि जब्त करने तथा जिम्मेदार अधिकारियों के खिलाफ विभागीय और कानूनी कार्रवाई करने की मांग भी की गई है।

सूरत 192 दिनों में 63 हत्याएं

डिंडोली के राजमहल मॉल में

रिकवरी एजेंट की चाकू मारकर हत्या

क्रांति समय

www.krantisamay.com
www.guj.krantisamay.com
www.epaper.krantisamay.com
www.rti.krantisamay.com

सूरत के डिंडोली क्षेत्र स्थित राजमहल मॉल की पहली मंजिल पर एक रिकवरी एजेंट की चाकू मारकर हत्या कर दी गई। शनिवार सुबह सफाई के लिए पहुंची एक महिला ने युवक का शव देखा, जिसके बाद घटना की जानकारी पुलिस को दी गई। डिंडोली पुलिस ने मृतक के पिता की शिकायत के आधार पर हत्या का मामला दर्ज कर जांच शुरू कर दी है। डिंडोली के नवागाम स्थित रघुकुलनगर निवासी 20 वर्षीय राज अजय दुबे शुक्रवार को घर से अपनी बाइक की मरम्मत कराने की बात कहकर निकला था। देर रात तक उसके घर नहीं लौटने पर परिजनों ने उस समय कोई विशेष आशंका नहीं जताई।

शनिवार सुबह जब एक महिला सफाई कर्मचारी राजमहल मॉल

तीन संदिग्ध युवकों से पूछताछ

मामले की जांच के दौरान पुलिस ने तीन संदिग्ध युवकों को हिरासत में लेकर पूछताछ शुरू की है। साथ ही, आसपास लगे सीसीटीवी कैमरों की फुटेज भी खंगाली जा रही है ताकि आरोपियों की पहचान कर उन्हें जल्द गिरफ्तार किया जा सके।

की पहली मंजिल पर पहुंची, तो वहां उसने एक युवक का खून से लथपथ शव पड़ा देखा। महिला ने तुरंत आसपास के दुकानदारों को सूचना दी, जिसके बाद पुलिस कंट्रोल रूम को घटना की जानकारी दी गई। पुलिस मौके पर पहुंची और शव को पोस्टमॉर्टम के लिए भेज दिया।

पुलिस के अनुसार, मृतक राज एक मोपेड कंपनी में रिकवरी एजेंट के रूप में कार्यरत था। प्रारंभिक जांच में सामने आया है कि उसके गले और पेट पर चाकू से वार किए गए थे, जिससे उसकी मौत हो गई। हत्या के पीछे का कारण अभी स्पष्ट नहीं हो सका है और पुलिस विभिन्न पहलुओं से जांच कर रही है। बताया जा रहा है कि राज अक्सर अपने दोस्तों के साथ राजमहल मॉल के आसपास बैठता था।

192 दिनों में 63

हत्या के मामले दर्ज

पुलिस आंकड़ों के अनुसार, इस वर्ष 1 जनवरी से 11 जुलाई तक कुल 192 दिनों में शहर में 63 हत्या के मामले दर्ज किए गए हैं। यानी औसतन हर तीन दिन में एक हत्या का मामला सामने आया है। इन आंकड़ों ने सूरत जैसे आर्थिक रूप से विकसित और अपेक्षाकृत सुरक्षित माने जाने वाले शहर में कानून-व्यवस्था को लेकर चिंता बढ़ा दी है।

सूरत रथयात्रा से पहले क्राइम ब्रांच का 'ऑपरेशन रैंबो', 70 से अधिक असामाजिक तत्व धारदार हथियारों के साथ गिरफ्तार

क्रांति समय

www.krantisamay.com
www.guj.krantisamay.com
www.epaper.krantisamay.com
www.rti.krantisamay.com

सूरत में आगामी भगवान जगन्नाथजी की रथयात्रा से पहले कानून-व्यवस्था बनाए रखने के लिए सूरत क्राइम ब्रांच ने विशेष अभियान 'ऑपरेशन

सूरत शहर पुलिस और क्राइम ब्रांच पूरी तरह एक्शन मोड में आ गई है। शहर में शांति और सुरक्षा का माहौल बनाए रखने के लिए क्राइम ब्रांच ने विशेष ड्राइव के तहत बड़े पैमाने पर कार्रवाई की।

असामाजिक तत्वों और आदतन अपराधियों पर शिकंजा कसने

गए। रथयात्रा जैसे बड़े धार्मिक आयोजन से पहले इतनी बड़ी मात्रा में हथियारों की बरामदगी से पुलिस ने संभावित अप्रिय घटनाओं को समय रहते टाल दिया।

इस कार्रवाई के साथ ही सूरत पुलिस ने असामाजिक तत्वों को स्पष्ट चेतावनी दी है कि यदि



रैंबो' चलाया। इस अभियान के तहत शहर के विभिन्न क्षेत्रों में कार्रवाई करते हुए हत्या, लूट, मारपीट जैसे गंभीर अपराधों में संलिप्त 70 से अधिक असामाजिक तत्वों को धारदार हथियारों के साथ गिरफ्तार किया गया। पुलिस ने कानून हाथ में लेने वालों को PASA और तड़ीपार जैसी कड़ी कार्रवाई की चेतावनी भी दी है। भगवान जगन्नाथजी की पवित्र आषाढ़ी बीज रथयात्रा को शांतिपूर्ण और सुरक्षित ढंग से संपन्न कराने के उद्देश्य से

के लिए क्राइम ब्रांच ने विशेष अभियान 'ऑपरेशन रैंबो' शुरू किया। इस अभियान के तहत शहर के विभिन्न इलाकों में छापेमारी कर हत्या, लूट, मारपीट और अन्य गंभीर अपराधों में पहले से संलिप्त अपराधियों को गिरफ्तार किया गया।

इस मेगा अभियान के दौरान क्राइम ब्रांच ने 70 से अधिक असामाजिक तत्वों को हिरासत में लिया। चौंकाने वाली बात यह रही कि गिरफ्तार आरोपियों के पास से बड़ी संख्या में धारदार हथियार बरामद किए

कोई भी व्यक्ति अवैध हथियार के साथ पकड़ा गया या कानून-व्यवस्था भंग करने का प्रयास करेगा, तो उसके खिलाफ किसी भी प्रकार की नरमी नहीं बरती जाएगी। पुलिस ने कहा है कि ऐसे लोगों को सीधे जेल भेजा जाएगा तथा उनके खिलाफ PASA (गुजरात असामाजिक गतिविधियां निवारण अधिनियम) के तहत निरोधात्मक कार्रवाई और तड़ीपार (जिला बदर) जैसी कठोर कानूनी कार्रवाई भी की जाएगी।

पुलिस स्टेशन के बाहर कीर्ति पटेल का हंगामा, 'ए राजू... शायद तुम्हें कानून की जानकारी नहीं'

सर्सेंड महिला कॉन्स्टेबल नयना बारैया के खिलाफ भी FIR दर्ज

क्रांति समय

www.krantisamay.com
www.guj.krantisamay.com
www.epaper.krantisamay.com
www.rti.krantisamay.com

कीर्ति पटेल विवादित बयानों और सोशल मीडिया पोस्ट को लेकर अक्सर चर्चा में रहने वाली सोशल मीडिया इन्फ्लुएंसर कीर्ति पटेल एक बार फिर कानूनी कार्रवाई के दायरे में आ गई हैं। सूरत के पुणा पुलिस स्टेशन में कीर्ति पटेल और भावनगर की निलंबित महिला पुलिस कॉन्स्टेबल नयना बारैया के खिलाफ विभिन्न धाराओं के तहत मामला दर्ज किया गया है।

यह शिकायत भावनगर जिले के बोरडा गांव के सरपंच के पति एवं व्यवसायी राजू भम्मर ने दर्ज कराई है। शिकायत में आरोप लगाया गया है कि दोनों ने सोशल मीडिया के माध्यम से उनके और उनके परिवार को मानहानि की तथा धमकियां दीं।

सोशल मीडिया पर वायरल वीडियो के अनुसार, कीर्ति पटेल पुणा पुलिस स्टेशन के बाहर आक्रामक अंदाज में दिखाई दीं। वीडियो में वह कहती सुनाई देती हैं कि अब वह 'झूठे मामलों को और बर्दाश्त नहीं करेंगी।' उन्होंने शिकायतकर्ता राजू को सार्वजनिक रूप से चुनौती देते हुए कहा कि यदि कोई शिकायत करनी है तो वह पुलिस स्टेशन के बाहर मौजूद हैं और सामने आकर बात करे।

साथ ही उन्होंने अपने खिलाफ दर्ज मामलों को झूठा बताते हुए मानहानि का मुकदमा करने की भी बात कही। पुणा पुलिस ने भारतीय न्याय संहिता (BNS), भारतीय नागरिक सुरक्षा संहिता (BNSS) तथा सूचना प्रौद्योगिकी (आईटी) अधिनियम की संबंधित धाराओं के तहत मामला दर्ज कर जांच शुरू कर दी है। मामले की जांच पुणा पुलिस स्टेशन के पुलिस निरीक्षक आर.एच. मोरी को सौंपी गई है। पुलिस के अनुसार, आगे की जांच में उपलब्ध साक्ष्यों के आधार पर आवश्यक कार्रवाई की जाएगी।

शिकायतकर्ता राजू भम्मर ने अपनी शिकायत में कहा है कि वह पहले निलंबित महिला पुलिसकर्मी नयना बारैया के साथ लगभग 21 महीने तक लिव-इन रिलेशनशिप में रहे थे। उनका आरोप है कि संबंध समाप्त होने के बाद नयना बारैया के कहने पर कीर्ति पटेल ने उनके और उनके परिवार को सोशल मीडिया पर बदनाम करने की सुनियोजित साजिश रची। शिकायत के अनुसार, 5 जून 2026 को कीर्ति पटेल ने न्यूजपैप काल के माध्यम से राजू भम्मर से संपर्क किया और उनकी पत्नी, जो गांव की सरपंच हैं, के बारे में गंभीर और कथित रूप से झूठे आरोप लगाए। शिकायतकर्ता का यह भी आरोप है कि बातचीत के

दौरान उन्हें धमकियां दी गईं और अपमानजनक भाषा का प्रयोग किया गया। एफआईआर के अनुसार, इसके बाद कीर्ति पटेल ने अपने इंस्टाग्राम अकाउंट 'KIRTI NI MOJZ143' से कई वीडियो और रील्स पोस्ट किए, जिनमें शिकायतकर्ता और उनके परिवार के बारे में कथित रूप से मानहानिकारक टिप्पणियां की गईं। शिकायतकर्ता का आरोप है कि इन पोस्टों के माध्यम से परिवार की सामाजिक प्रतिष्ठा को नुकसान पहुंचाने का प्रयास किया गया। शिकायत में यह भी कहा गया है कि वायरल वीडियो में कीर्ति पटेल ने शिकायतकर्ता पर कई गंभीर आरोप लगाए तथा कथित रूप से धमकी भरे बयान दिए। शिकायतकर्ता का दावा है कि इन बयानों से उनकी प्रतिष्ठा को ठेस पहुंची और उन्हें मानसिक रूप से प्रताड़ित किया गया। एफआईआर में यह भी आरोप लगाया गया है कि निलंबित महिला कॉन्स्टेबल नयना बारैया ने कीर्ति पटेल द्वारा पोस्ट किए गए कथित मानहानिकारक वीडियो और रील्स को अपने इंस्टाग्राम अकाउंट 'naina paliwal 0005' की स्टोरी और स्टेटस पर साझा किया। पुलिस ने शिकायत के आधार पर दोनों के खिलाफ मामला दर्ज कर जांच शुरू कर दी है। मामले में आगे की कार्रवाई जांच के निष्कर्षों के आधार पर की जाएगी।